

QOY ƏDALƏT ZƏFƏR ÇALSIN!



“SƏS” qəzeti mənim üçün ən əziz qəzetdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 025 (5745) 7 fevral 2019-cu il. “Əlinçə” Azərbaycan Xeyriyyə Cəmiyyətinin orqanı. Qiyməti 40 qəpik

## Regionların sosial-iqtisadi inkişafı dövlət siyasətinin mühüm tərkib hissəsidir

*İlham Əliyev: “Regionların sosial-iqtisadi inkişafı Dövlət Proqramı iqtisadiyyatımızın şaxələndirilməsi üçün ən vacib və ən əsas iqtisadi alətə çevrilmişdir”*



Azərbaycan Prezidentinin göstərişi ilə meşə təsərrüfatında meyvələrin və bitkilərin yığılmasına tətbiq edilən ödənişlərə dəyişikliklər ləğv olundu



3

Azərbaycan Prezidentinin tapşırığına əsasən zəlzələnin fəsadlarının aradan qaldırılması işləri fasiləsiz davam etdirilir



3

Əli Həsənov: “Azərbaycan bölgədə ən fəal gənclər siyasəti yürüdən ölkədir”



4

İstanbulda XXII Avrasiya İqtisadi Zirvə toplantısı işə başlayıb



3

Ölkə üzrə seçici siyahılarının dəqiqləşdirilməsi həyata keçirilir



5

Polkovnik Eray Güclüer: Saxta soyqırımı açıqlaması Fransa üçün siyasi ləkədir



10

12

Gürcüstan başına hansı problemi açıb?



13

“Əli Kərimli həmişə xaricdən gələn vəsaitləri mənimsəyib”



7

Bakıda aeroportda əməliyyat keçirilib



7 fevral 2019-cu il

# Regionların sosial-iqtisadi inkişafı dövlət siyasətinin mühüm tərkib hissəsidir

*İlham Əliyev: "Regionların sosial-iqtisadi inkişafı Dövlət Proqramı iqtisadiyyatımızın saxələndirilməsi üçün ən vacib və ən əsas iqtisadi alətə çevrilmişdir"*



laşdırılması, xüsusən, regionlarla paytaxt arasındakı infrastruktur fərqinin aradan qaldırılmasına hesablanmışdır: "Dövlət proqramlarının icrasının birinci mərhələsi infrastrukturun formalaşdırılması və bunun hesabına regionlara sərmayənin cəlb edilməsi əsas prioritet idi. İkinci mərhələdə formalaşmış infrastrukturun artıq dəyərə çevrilməsi çox vacibdir. Artıq dövlət proqramları keyfiyyət baxımından mövcud infrastrukturun dəyərə çevirməsini hədəfləyir".

İqtisadiyyatda regionların payında artımın qeydə alındığını vurğulayan V.Bayramov qeyd edib ki, qeyri-neft ixracının yarıdan çoxu regionların payına düşür: "Qeyri-neft ixracının artırılması ilə yanaşı, bütövlükdə, büdcədə və biznesdə regionların payının artırılması prioritet olaraq qalır. Regionların inkişafı üzrə üç Dövlət Proqramının yerinə yetirilməsi sərmayənin cəlb olunmasına imkan verən infrastrukturun formalaşdırılması

## Rəsmi xronika

Prezident İlham Əliyev Beynəlxalq Münasibətlərin Təhlili Mərkəzinin yaradılması haqqında Fərman imzalayıb.

\*\*\*

Prezident İlham Əliyev Gəncə şəhərində əhalinin mənzil-məişət şəraitinin yaxşılaşdırılmasına dair əlavə tədbirlər haqqında Sərəncam imzalayıb.

**Müasir dövrümüzdə iqtisadiyyatın dayanıqlı inkişafının təmin edilməsi və əhalinin sosial həyat səviyyəsinin yüksəldilməsi dövlətimizin qarşısında vacib vəzifə kimi durur. Bu baxımdan, bilavasitə, Prezident İlham Əliyevin təşəbbüsü və rəhbərliyi ilə regionların davamlı sosial-iqtisadi inkişafının təmin edilməsi ilə bağlı hazırlanan və müvəffəqiyyətlə həyata keçirilən dövlət proqramları olduqca təqdirəlayiqdir.**

Son 15 ildə Azərbaycanın bölgələrinin tarazlı və hərtərəfli inkişafında, iqtisadi fəallığın yüksəlməsində, iqtisadiyyatın rəqabət qabiliyyətinin artmasında, iş yerlərinin və yeni müəssisələrin yaradılmasında, əhalinin məşğulluğunun yaxşılaşmasında, ümumilikdə, respublikamızın dayanıqlı və sürətli inkişafının təmin olunmasında regionların sosial-iqtisadi inkişafı dövlət proqramlarının icrası mühüm əhəmiyyət kəsb edir. Regionların sosial-iqtisadi inkişafı ilə bağlı həyata keçirilən siyasət iqtisadi tərəqqinin əsas amilinə, sistemli və dayanıqlı inkişafın dövlət tənzimlənməsinin mütərəqqi bir metoduna çevrilib. Bölgələrdə milli iqtisadi ehtiyatların tam səfərbər olunmasına, sahibkarlıq sektorunun dirçəlməsinə, azad biznesin inkişafına, rəqabətqabiliyyətli istehsal sektorunun formalaşmasına dərin zəmin yaradıb. Bu siyasət ölkəmizdə sosial infrastrukturun, kommunal xidmət sektorunun, enerji və nəqliyyat sisteminin etibarlı təminatını və təhlükəsizliyini möhkəmləndirib.

Ötən 15 ilin təcrübəsi göstərir ki, ölkənin sosial-iqtisadi inkişafında prioritet kimi müəyyən edilmiş və neft-qaz gəlirlərindən səmərəli istifadə etməklə, regional tarazlığın təmin edilməsində regional inkişaf üzrə dövlət proqramları mühüm rol oynayıb. Dövlət proqramları çərçivəsində Azərbaycanın iqtisadi qüdrəti daha da yüksəlib, ölkədə işgüzar fəallıq artıb, regionlarda sahibkarlıq fəalliyəti daha da genişləndirilib, geniş və ölkənin bütün coğrafi hüdudlarını əhatə edən iri infrastruktur layihələri həyata keçirilib.

## Yüksək siyasi dəstək və iradə: uğurlu layihə və perspektivli proqramlar

Hər bir uğurlu layihə və proqramın arxasında yüksək siyasi dəstək və iradə dayanır. Məhz Azərbaycanın Ümummilli Lideri Heydər Əliyev tərəfindən müəyyənləşdirilən və Prezident İlham Əliyev tərəfindən uğurla da-



vam etdirilən iqtisadi inkişaf strategiyası, bu siyasi dəstək və iradənin təcəssümüdür. O cümlədən 2014-2018-ci illəri əhatə edən Üçüncü Dövlət Proqramının uğurlu icrası yeni infrastrukturun qurulmasına, eləcə də, regionlarda abadlıq və quruculuq işlərinin sürətləndirilməsinə də zəmin yaradıb.

Prezident İlham Əliyev 2018-ci il yanvarın 29-da Heydər Əliyev Mərkəzində "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının dördüncü ilinin yekunlarına həsr olunan konfransda çıxışı zamanı Dördüncü Proqramla bağlı işlərə başlanacağını bildirib. "Dövlət proqramlarının icrası çox uğurla gedib və qarşıda duran vəzifələr icra edilib" deyə dövlət başçısı bu proqramların həyata keçirilməsinin regionların inkişafında dönüş yaratdığını diqqətə çatdırdı. 2003-cü ildən Azərbaycanın böyük uğurlara imza atdığı, ölkəmizdə hərtərəfli inkişafın təmin olunduğunu vurğulayan Prezident İlham Əliyev bildirdi ki, ölkədə aparılan islahatlar dünya birliyi tərəfindən də yüksək qiymətləndirilir.

İqtisadi və Sosial İnkişaf Mərkəzinin rəhbəri, iqtisadçı- alim Vüqar Bayramov bildirib ki, regionların sosial-iqtisadi inkişafı ilə bağlı dövlət proqramlarının əsas məqsədi infrastrukturun yaradılmasına yardım etməkdir. Dövlət proqramlarının icrasından əvvəl, rayonlarda praktik olaraq, nəinki infrastruktur, həmçinin, kommunal xidmətlərin verilməsi ilə bağlı problemlərin mövcud olduğunu deyən ekspert qeyd edib ki, regionların sosial-iqtisadi inkişafı ilə bağlı dövlət proqramlarının icrası regionlarda infrastrukturun forma-



baxımından əhəmiyyətli idi. Növbəti mərhələdə, xüsusən, biznes mühitinin formalaşdırılması hesabına regionların iqtisadiyyatına daha çox sərmayənin cəlb olunması prioritetdir".

Ekspertin sözlərinə görə, sərmayələrin cəlb olunmasında yerli hakimiyyət orqanlarının rolunu gücləndirmək vacibdir. O, söyləyib ki, sərmayələrin cəlb edilməsi, əslində, yerli hakimiyyət orqanlarının bir funksiyası kimi xarakterizə olunmalıdır. Yerlərdə investisiya mühitinin yaradılmasının yerli hakimiyyət orqanlarının fəalliyətindən asılı olduğunu deyən V.Bayramov xatırladı ki, Azərbaycan Prezidenti İlham Əliyev regionlara investisiyanın cəlb olunması üçün yerli hakimiyyət orqanlarının qarşısına konkret tapşırıqlar qoyub.

"Bu, bizim siyasətimizin konkret nəticələridir. Bizim siyasətimiz sosialyönümlüdür. Bir daha demək istəyirəm ki, sosial siyasətin əsas məqsədi Azərbaycanı gücləndirmək, Azərbaycan xalqının rifah halını yaxşılaşdırmaqdır".

Göründüyü kimi, Prezident İlham Əliyevin rayonlara sistemli və davamlı xarakter alan səfərləri regionların sosial-iqtisadi inkişafının sürətləndirilməsində müstəsna əhəmiyyət kəsb edir. Bütün ölkə üzrə aparılan yenidənqurma işlərinin və inkişaf proqramlarının həyata keçirilməsinə dövlət büdcəsindən ayrılan xərclərlə yanaşı, Prezidentin Ehtiyat Fondundan da əlavə maliyyə vəsaitləri yönəldilir ki, bu da insanların rahatlığına və firavan yaşamasına səbəb olur.

**RƏFİQƏ KAMALQIZI**

## Azərbaycan Prezidentinin tapşırığına əsasən zəlzələnin fəsadlarının aradan qaldırılması işləri fasiləsiz davam etdirilir



**A**zərbaycan Prezidenti İlham Əliyev ötən gecə baş vermiş zəlzələnin fəsadlarının aradan qaldırılması ilə bağlı tapşırıqlar verib. Dövlətimizin başçısının tapşırığına əsasən, aidiyyəti qurumların rəhbərləri zəlzələdən zərər çəkən vətəndaşlarla görüşüb, yeraltı təkanların fəsadları ilə tanış olublar. Sakinlərə vaxtında kömək göstərilib və lazımı yerlərdə yerləşdirilmələrinə şərait yaradılıb.

AZƏRTAC xəbər verir ki, hadisə ilə əlaqədar Fövqəladə Hallar Nazirliyinin 112 "qaynar xətti"yə dörd rayon üzrə 73 müraciət daxil olub. Müraciətlərdə ciddi fəsadların olmadığı qeyd edilib. Heç bir evdə böyük uçqun baş verməyib. Yalnız evlərin divarlarında içəridən və bayırdan müəyyən çatlar olub. Fövqəladə Hallar Nazirliyinin Mülki Müdafiə Qoşunları, Xüsusi Riskli Xilasetmə Xidməti, Aviasiya dəstəsi, Tikintidə Təhlükəsizliyə Nəzarət Dövlət Agentliyinin və Şimal-qərb Regional Mərkəzinin 118 nəfərlik şəxsi heyəti, 15 texnikası və xüsusi təlim keçmiş itlər dərhal bölgəyə cəlb olunub.

Zəlzələnin baş verdiyi ərazinin vəziyyətinin qiymətləndirilməsi və nəticələrinin aradan qaldırılması üçün dövlətimizin başçısının tapşırığına əsasən, Azərbaycan Respublikasının fövqəladə hallar naziri, general-polkovnik Kəmaləddin Heydərov, Azərbaycan Milli Elmlər Akademiyasının nəzdində Respublika Seysmoloji Xidmət Mərkəzinin direktoru Qurban Yetirmişli, Şamaxı Rayon İcra Hakimiyyətinin başçısı Tahir Məmmədov və nazirliyin digər rəhbər şəxsləri zəlzələ nəticəsində zərər çəkmiş binaların vəziyyəti ilə tanış olub, yerli sakinlərlə söhbət aparıblar.

Zəlzələdən zərər çəkmiş yaşayış evlərindəki vəziyyətlə tanış olan Kəmaləddin Heydərov bildirib ki, mütəxəssislər ziyan dəymiş binaların dayanıqlılığını və vəziyyətini araşdırırlar. Azərbaycan Respublikasının Prezidenti İlham Əliyevin tapşırığına əsasən, zəlzələnin fəsadlarının aradan qaldırılması işləri fasiləsiz davam etdirilir.



can Respublikasının Prezidenti İlham Əliyevin tapşırığına əsasən, zəlzələnin fəsadlarının aradan qaldırılması işləri fasiləsiz davam etdirilir. Nazir deyib ki, qəzalı vəziyyətdə olan evlərin sakinləri başqa evlərdə müvəqqəti yerləşdiriləcəklər.

Azərbaycan Prezidentinin tapşırığı ilə FHN-in komissiyası Şamaxı, İsmayilli və Ağsu rayon icra hakimiyyətlərinin fövqəladə hallar komissiyaları ilə birgə işləyirlər. FHN-in və rayon icra hakimiyyətinin əməkdaşları birlikdə zəlzələ nəticəsində qəzanın baş verdiyi və ya şikayət olunan yerlərə və vətəndaşlara baş çəkiblər. Mütəxəssislər ziyan dəymiş binaların dayanıqlılığını və vəziyyətini araşdırırlar. Araşdırmanın nəticəsində müvafiq qərar qəbul olunacaq. Evlərin təmiri və bərpa işlərinin aparılmasına dövlət tərəfindən yardım ediləcək.

Qeyd edək ki, Heydər Əliyev Fondunun Regional İnkişaf İctimai Birliyinin nümayəndələri və könüllüləri dağıntılar baş verən yerlərdə sakinlərlə görüşürlər. Azərbaycan Respublikasının Birinci vitse-prezidenti Mehriban xanım Əliyevanın göstərişinə əsasən, hər bir sakinin evində olan nümayəndələr mövcud vəziyyət barədə məlumat toplayaraq müvafiq strukturlarla birgə iş aparırlar.

lar.

Hadisə ilə əlaqədar tibbi yardım üçün 30 müraciət olub. Xəsarət alan üç nəfərdən birinin qolu sınıb, ikisinin ayağı ezilib. Onlara təcili tibbi yardım göstərilib və evə buraxılıb. Zəlzələ ilə əlaqədar Şamaxı Mərkəzi Rayon Xəstəxanası gücləndirilmiş iş rejimində çalışıb, gecə ərzində altı təcili tibbi yardım briqadası xidmət göstərib.

Zəlzələnin sürüşmə sahələrinə təsirini öyrənmək

məqsədilə Ekologiya və Təbii Sərvətlər Nazirliyinin Milli Geoloji Kəşfiyyat Xidmətinin mütəxəssislərindən ibarət yaradılan işçi qrupu monitorinq və müşahidələr aparmaq üçün Şamaxı, Ağsu və İsmayilli rayonlarına ezam olunub.

Zəlzələ nəticəsində zərərçəkən vətəndaşlar dövlətimizin başçısının diqqət və qayğısına görə minnətdarlıqlarını bildirib, aidiyyəti qurumlar tərəfindən onların problemlərinin aradan qaldırılması üçün görülən işlərdən razılıqlarını ifadə ediblər.

Xatırladaq ki, fevralın 5-6-da Azərbaycan ərazisində yeraltı təkanlar qeydə alınıb. Belə ki, fevralın 5-də yerli vaxtla saat 23:31-də Pirqulu stansiyasından 11 kilometr cənub-qərbdə İsmayilli ərazisində zəlzələ olub. Respublika Seysmoloji Xidmət Mərkəzinin məlumatına görə, zəlzələ episentrdə 6 bal, ətraf rayonlarda 5-3 bala qədər hiss edilib. Zəlzələnin ocağı 8 kilometr dərinlikdə olub.

Fevralın 6-da yerli vaxtla saat 02:34-də Pirqulu stansiyasından 8 kilometr cənub-qərbdə - İsmayilli rayonu ərazisində 3 bal gücündə zəlzələ baş verib. Ocağı 10 kilometr dərinlikdə yerləşən zəlzələ hiss olunmayıb.

Daha bir yeraltı təkan yerli vaxtla saat 04:25-də Pirqulu stansiyasından 9 kilometr cənub-qərbdə İsmayilli ərazisində 3,9 bal gücündə qeydə alınıb. Ocağı 10 kilometr dərinlikdə yerləşən zəlzələ hiss edilməyib.

## Azərbaycan Prezidentinin göstərişi ilə meşə təsərrüfatında meyvələrin və bitkilərin yığılmasına tətbiq edilən ödənişlərə dəyişikliklər ləğv olundu

**A**zərbaycan Respublikasının Prezidenti İlham Əliyev yerlərdən daxil olan müraciətləri nəzərə alaraq, Nazirlər Kabinetinə "Meşə təsərrüfatına dəymiş ziyana görə maddi məsuliyyətə cəlb edilmə qaydaları haqqında" 1993-cü il 27 dekabr tarixli 636 nömrəli qərara dəyişikliklərin ləğv olunması barədə göstəriş verib.

Qeyd edək ki, meşə təsərrüfatında meyvələri qanuni əsas olmadan əldə edən şəxs həmin məhsulu geri qaytarmalıdır. Bu mümkün olmadıqda, dəymiş zərərin məbləği hüquq pozuntusu baş vermiş tarixdə dövlət tərəfindən tənzimlənən qiymətlərə, dövlət tərəfindən tənzimlənmədiyi hallarda isə sərbəst satış qiymətlərinə uyğun hesablanaraq ödənilir. Nazir-



lər Kabinetinin qərara etdiyi dəyişikliklər meyvələrin və bitkilərin qanuni əsas olmadan əldə edilməsinə görə ödənişlərin nəzərəcarpacaq dərəcədə artırılmasını nəzərdə tutub.

## İstanbulda XXII Avrasiya İqtisadi Zirvə toplantısı işə başlayıb



**F**evralın 6-da İstanbul şəhərində XXII Avrasiya İqtisadi Zirvə toplantısı işə başlayıb. Mərmərə Qrupu Strateji və Sosial Araşdırmalar Vəqfinin təşkilatçılığı ilə keçirilən tədbirdə Azərbaycan geniş tərkibli nümayəndə heyəti ilə təmsil olunur. Nümayəndə heyətinə Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov, Milli Məclis sədrinin müavini Valeh Ələsgərov, energetika naziri Pərviz Şahbazov, qeyri-hökumət təşkilatlarının nümayəndələri, jurnalistlər daxildir.

AZƏRTAC-ın da informasiya dəstəyi verdiyi toplantıda qırxa yaxın ölkənin yüksək səviyyəli dövlət və hökumət nümayəndələri, sabiq prezidentlər, deputatlar, beynəlxalq təşkilatların təmsilçiləri, ictimai-siyasi xadimlər iştirak edirlər. Builki tədbir "Gələcək üçün məsuliyyət" devizi altında keçirilir.

Zirvə toplantısının açılışında Azərbaycan Respublikası Prezidentinin ictimai-siyasi

məsələlər üzrə köməkçisi Əli Həsənov dövlətimizin başçısı İlham Əliyevin iştirakçılara təbrik məktubunu oxuyub.

Sonra Mərmərə Qrupu Strateji və Sosial Araşdırmalar Vəqfinin sədri, professor Akkan Suver, energetika naziri Pərviz Şahbazov, Türkiyə Böyük Millət Məclisinin sədri Binəli Yıldırım, İstanbul Geyim Əşyaları İxracatçıları Birliyinin rəhbəri Mustafa Gültəpə və başqaları çıxış ediblər.

İki gün davam edəcək toplantıda texnologiyaların inkişafı və insanların gələcəyi, sünü zəkanın iqtisadiyyatda və enerji sahəsində rolu, qloballaşmanın yeni səviyyələri, su və enerji ilə bağlı mövzular müzakirə olunur.

Mərmərə Qrupu Strateji və Sosial Araşdırmalar Vəqfi 22 ildir ki, Avrasiya İqtisadi Zirvəsini sülh və dialoq layihəsi olaraq həyata keçirir. Bu toplantılar aktual problemlərin müzakirə edildiyi mühüm platforma olmaqla bərabər regionun inkişafına və əməkdaşlıq əlaqələrinin genişlənməsinə töhfə verir.

7 fevral 2019-cu il

# Əli Həsənov: “Azərbaycan bölgədə ən fəal gənclər siyasəti yürüdən ölkədir”

*- Yola salmağa hazırladığımız həftə ölkənin ictimai-siyasi, sosial-iqtisadi həyatında çox mühüm önəmli hadisələrlə yadda qaldı. Bura Azərbaycan Prezidenti İlham Əliyevin regionların inkişafı ilə bağlı keçirilən konfransda çıxışı, eləcə də Prezident və Birinci xanım Mehriban Əliyevanın şəhid ailələri ilə görüşü, Prezidentin gənclərlə görüşü və s. aid etmək olar. Bu istiqamətlərlə bağlı sizin fikirlərinizi eşitmək istərdik. Bu dinamikanı şərtləndirən səbəb nədən ibarətdir?*

- Əvvəla onu deyim ki, yalnız ötən həftə deyil, Azərbaycanın dövlət siyasəti, dövlət başçısının iş qrafiki həmişə zəngin, dolğun olub. Azərbaycan dövləti 2018-ci ildə öz iqtisadi inkişafının xüsusi bir istiqamətini müəyyən edib - islahat kursunun davam etdirilməsi, idarəçilik sisteminin optimallaşdırılması, dövlət aparatının təkmilləşdirilməsi. Azərbaycan Prezidenti cənab İlham Əliyevin əsas fərləndirici xüsusiyyətlərindən biri ondan ibarətdir ki, dünün görülməsinə bu gün olduğu kimi təkrarlanması onu qane etmir, sabah görülməsinə iş bugünkündən daha irəli getməli, daha təkmil olmalıdır. Bir sözlə, inkişaf dinamik, davamlı olmalıdır.

Dövlət idarəçilik sisteminin təkmilləşdirilməsi prosesi, dövlətin ictimai, siyasi, iqtisadi, sosial, humanitar sahələr üzrə həyata keçirdiyi siyasət mütləq şəkildə əvvəlki təcrübəni, zamanın çağırışlarını və nəhayət, artan dinamikanın tələblərini nəzərə almalıdır. Keçən həftə, doğrudan da, bu istiqamətdə qəbul edilən qərarların, keçirilən görüşlərin intensivliyi baxımından dolğun oldu.

Bütün bu qərarların, həyata keçirilən tədbirlərin təməlinə, cənab Prezidentin davamlı olaraq bəyan etdiyi kimi, Azərbaycan vətəndaşının maraqları, dövlətin mənafehləri dayanır. Ümummilli lider Heydər Əliyev deyirdi ki, iqtisadiyyatı güclü olan dövlət və milli iradəsi güclü olan xalq hər şeyə qadirdir. Güclü milli iradənin, güclü iqtisadiyyatın təməli də Ümummilli liderimiz tərəfindən qoyulub.

Azərbaycanın müxtəlif sahələrdə, xüsusən karbohidrogen ehtiyatlarının hasilatı, emalı və daşınması sahəsində xarici ölkələrin ən qabaqçılıq şirkətləri ilə tərəfdaşlıq etməsi, birgə layihələrin reallaşdırılması ölkəmizin inkişafını təmin etdi. Çünki o zaman Azərbaycanın nə texniki, nə maliyyə, nə də digər imkanları yox idi ki, malik olduğu iqtisadi potensialı, enerji resurslarını işə salsın.

Bu gün 90-cı illərdə yaradılmış sağlam zəmin əsasında Azərbaycan dövləti inkişaf edir, iqtisadiyyatın diversifikasiyası həyata keçirilir, ixracımızın çeşidi və coğrafiyası günü-gündən genişlənir. Cənab Prezidentin siyasətinin də təməlinə o durur ki, dövlətin iqtisadiyyatı getdikcə güclənsin, iqtisadi artım təmin olunsun, əhalinin artan tələbatı ödənsin.

İqtisadi inkişafa paralel olaraq dövlətin gələcəyi olan sağlam nəslin yetişdirilməsinə, milli mənəvi dəyərlərin, multikulturalizm ənənələrinin qorunub saxlanması və təbliği və digər tədbirlər güclü, dayanıqlı bir sistemin formalaşdırılmasına, xalqın maraqlarının təmin olunmasına xidmət edir. Bundan sonra yürüdülməli siyasətin təməlinə də məhz bu amil duracaqdır. Regionların sosi-



**Azərbaycan Respublikası Prezidentinin ictimai-siyasi məsələlər üzrə köməkçisi - şöbə müdiri Əli Həsənov Azərbaycan Televiziyasının “Həftə” proqramına müsahibə verib. SİA həmin müsahibənin mətnini təqdim edir:**

al-iqtisadi inkişafı ilə bağlı keçirilən konfransda dövlət başçısı bildirdi ki, növbəti proqramda yer alan prinsiplər məhz vətəndaşların müraciəti əsasında işlənilib hazırlanıb. Bir mühüm məqamı xüsusi ilə qeyd etmək lazımdır ki, bu inkişaf lider-xalq, dövlət-xalq birliyi sayəsində əldə edilir.

**- Qeyd etdiyiniz kimi, Cənab Prezident dəfələrlə bildirib ki, bizim siyasətimizin mərkəzində Azərbaycan vətəndaşı və onun maraqları dayanır. Yola salmağa hazırladığımız həftə Cənab Prezidentin şəhid ailələri ilə görüşünü izlədik. Bu görüş Xalqın öz Liderinə etimadının nümayişi oldu...**

- Prezident İlham Əliyev yürütdüyü siyasətin təməli Azərbaycan Respublikasının Konstitusiyasına əsaslanır və qəbul olunan dövlət proqramlarının mənbəyi də məhz ana qanunun başlıca prinsiplərinin həyata keçirilməsi məqsədini güdür. Həyata keçirilən dövlət siyasətinin dinamikliyinin təmin edilməsi, milli maraqlara tam uyğunlaşdırılması, insanların maddi və mənəvi tələbatlarının ödənilməsi vətəndaşlar tərəfindən bu siyasətin kütləvi şəkildə dəstəklənməsi ilə nəticələnib. Bilirsinizmi, liberal iqtisadiyyat şəraitində dövlət hər şeyə cavabdeh deyil. Əlbəttə, insanlar əsas hüquqlar üzrə - ömək, təhlükəsiz yaşamaq, bütün maddi-mənəvi resurslarından istifadə hüquqları təmin olunur. Amma xarici ölkələrdə baxın: insanların pensiyası müxtəlif fondlar tərəfindən həyata keçirilir. Vətəndaşların müalicəsi tibbi sığorta hesabına aparılır. Evi uçursa, mütləq şəkildə o evini sığortalamalıdır ki, kompensasiya ala bilsin. Amma baxın, Azərbaycan həm liberal bazar iqtisadiyyatı yolu ilə gedir, həm bütövlükdə demokratik cəmiyyət, demokratik dövlət qurur, digər tərəfdən vətəndaşın hələ reallaşdırmaq gücündə olmadığı sosial təminatını da öz üzərinə götürür. Əsas Ümummilli lider tərəfindən qoyulmuş sosial siyasətin qısa məhəyyəti bundan ibarətdir ki, bazar iqtisadiyyatına çətin uyğunlaşan insanların problemlərini dövlət çiyinə götürsün, liberal iqtisadiyyat sosial məzmunundan xali olmasın.

Biz müharibəyə cəlb olunmuş dövlətim.

İşğalçı Ermənistan Azərbaycana qarşı təcavüzkar siyasət yürüdü, işğala qarşı aparılmış döyüşlərdə Azərbaycanda minlərlə şəhid ailəsi, müharibə əlili yarandı. 1997-2018-ci illərdə Azərbaycan dövləti bu kateqoriyadan olan insanlara 6654 mənzil verib. Bu o deməkdir ki, minlərlə şəhid ailəsi və müharibə əlili evlə təmin olunub. Təxminən o qədər şəhid ailəsi və müharibə əllinə də dövlət minik avtomobili verib. Bu humanist siyasət bu gün də davam edir. Onların sonrakı taleyi, həyatı, iş və mənzil problemlərinin həll olunması dövlətin çiyindədir və

məqsədlər üçün ümumilikdə 135 milyon manat vəsait nəzərdə tutulur.

Cənab Prezidentin şəhid ailələri ilə görüşü göstərdi ki, dövlət başçısı sosial mədafiyyə ehtiyacı olan şəhid ailələri, müharibə əlləri, qaçqın, köçkünlər, bazar şəraitinə çətin uyğunlaşan digər əhali kateqoriyalarına münasibətdə nə qədər həssasdır, onların problemlərinin aradan qaldırılması üçün nə qədər çalışır. Şəhid ailələrinə prezident təqaüdləri 240 manatdan 300 manata qədər artırıldı. Ondan qabaqkı dövrdə isə milli qəhrəmanlara verilən təqaüdlərin miqdarı artırılaraq 1500 manat olmuşdu. 1-ci, 2-ci, 3-cü dərəcəli müharibə əllərinə prezident təqaüdlərinin miqdarı artırılmışdır.

Dövlətin müxtəlif fondları Prezident İlham Əliyevin tapşırığı və bilavasitə yürütdüyü siyasətə uyğun olaraq şəhid ailələrinə, müharibə veteranlarına, müharibə əllərinə, qaçqın və köçkünlərə güzəştli kreditlər ayırır. Onların sosial cəhətdən zəif olan hissəsinə özünüməşğulluq siyasəti çərçivəsində təsərrüfat avadanlıqları verilir, mal-heyvan ayrılır ki, dolanışıklarını təmin etsinlər. Bütün bunlar Azərbaycan dövlətinin və Prezident İlham Əliyevin yürütdüyü və bundan sonrada həyata keçirəcəyi siyasətin sosial məhəyyəti olduğunu, Azərbaycan vətəndaşlarının maraqlarını əks etdirdiyini və bilavasitə onların problemlərinin həllinə yönəldiyini göstərir.

Regionlarda məşğulluğu artırmaq üçün dövlət ötən illərdə xeyli vəsait ayırıb. Aqrar sahənin - pambıqçılığın, tütünçülüğün, taxılçılığın inkişafına dotasiyalar verilir. Prezident İlham Əliyevin bu layihələrə dəstək verməsinin, diqqət ayırmasının təməlinə yenə vətəndaşlar durur, onların məşğuliyəti, sosial təminatı, rifahı və bütövlükdə regionlarımızın inkişafı amili durur.

Bu gün Azərbaycan regionları ilə Bakı şəhərinin infrastrukturunu arasında fərq xeyli azalıb. Ölkə vətəndaşları 24 saat işıq, qaz, su ilə təmin olunur, avtomobil yolları Bakının yolları, şəhərlərin, rayon mərkəzlərinin abadlığı paytaxtımızdakı kimidir. Əlbəttə, bütün bunları danışmaq, hamısını sadalamaq çox çətindir. Amma, inanın Azərbaycan Respublikası həm öhdəliklərinə daxil olan, həm də öhdəlik daşımadağı məsələlər üzrə region, dünya dövlətlərinin sırasında lider səviyyəsində sosial siyasət yürüdən dövlətdir.

**- Bütün bu islahatlarla, yəni yürüdülməli sosial siyasətlə yanaşı biz eyni zamanda struktur islahatlarının da şahidi oluruq. İstərdik ki, məsələnin bu tərəfinə də toxunmaq. Yəni struktur islahatlarının aparılmasında qarşıda duran əsas hədəf, həlli vacib vəzifələr nədən ibarətdir?**

- Yenə həmin məntiqə qayıdıram. Dünən görülməli iş dünən üçün idi. Bu gün görülməli iş daha mükəmməl olmalı, onun tələbləri, prinsipləri, standartları yenilənməlidir, real vəziyyətə uyğun təkmilləşdirilməlidir. Dünən görülməli işə görə sağ olun, bu gün görülməli iş ondan yüksək olmalı, daha yüksək tələblərə cavab verməlidir. Sabah görülməli iş isə bundan da irəli getməlidir. Yeni, insanların ehtiyacları necə ki, bir yerdə qalmır, günü-gündən artırsa, tələbləri, zövqləri dəyişirsə, dövlətin apardığı siyasət də yenilənir, inkişaf etdirilir.





# Bəşəriyyətin ən böyük faciələrindən olan Xocalı soyqırımı

*Dövlət başçısı Xocalı soyqırımının iyirmi yeddinci ildönümü haqqında Sərəncam imzalayıb*

*Ermənistanın Azərbaycana qarşı işğalçılıq və soyqırımı siyasətinin tərkib hissəsi olan, beynəlxalq hüququn norma və prinsiplərinin, insan hüquq və azadlıqlarının kütləvi şəkildə, kobudcasına pozulması ilə nəticələnən Xocalı soyqırımından artıq 27 il ötür. Azərbaycan Prezidenti İlham Əliyev "Xocalı soyqırımının iyirmi yeddinci ildönümü haqqında" Sərəncam imzalayıb. Sərəncama əsasən, Azərbaycan Respublikası Prezidentinin Administrasiyası Xocalı soyqırımının iyirmi yeddinci ildönümü ilə bağlı tədbirlər planını hazırlayıb, onun həyata keçirilməsini təmin edəcək.*

Xocalı soyqırımı erməni millətçilərinin və onların havadarlarının Azərbaycan xalqına qarşı uzun müddət davam edən etnik təmizləmə və soyqırımı siyasətinin daha bir dəhşətli nümunəsidir. Beynəlxalq hüquqa əsasən, genosid ən ağır cinayətlərdəndir. Genosidin hüquqi əsası bir sıra sənədlərdə öz əksini tapmışdır. BMT Baş Məclisinin 1946-cı il 11 dekabr tarixli qətnaməsində qeyd olunur ki, genosid insan qruplarının yaşamaq hüququnu pozmaqla insan mənliliyini təhqir edir, bəşəriyyəti insanlar tərəfindən yaradılan maddi və mənəvi dəyərlərdən məhrum edir. Xocalıda törədilən əməllər BMT-nin məqsəd və vəzifələrinə, ümumbəşəri dəyərlərə tamamilə ziddir. BMT-nin Təhlükəsizlik Şurasının dörd qətnaməsinə, Avropa Parlament Assambleyasının, İslam Əməkdaşlıq Təşkilatının, Qoşulmama Hərəkatının və eləcə də, digər beynəlxalq qurumların qərarlarına baxmayaraq, Ermənistan-Azərbaycan, Dağlıq Qarabağ münaqişəsi beynəlxalq hüquq normalarına uyğun, ölkəmizin ərazi bütövlüyü çərçivəsində öz həllini bu günədək tapmayıb.

Azərbaycanlılara qarşı yürüdülməyi soyqırımı siyasətinin tarixi əsrləri əhatə edir. Artıq dərk edirik ki, ermənilər tarixə təkcə bizlərə qarşı deyil, bütün türk dünyasına qarşı torpaq iddiaları ilə çıxış edib və indi də etməkdədirlər. Belə ki, tarixi reallıqlar, bizə deməyə əsas verir ki, 1905-1907, 1918-1920, 1948-1953-cü illərdə Cənubi Qafqazdakı tarixi ərazilərdə etnik təmizlənmə və soyqırımı siyasətinə məruz qalan yüz minlərlə Azərbaycan türkləri, erməni daşnakları tərəfindən kütləvi surətdə qətlə yetirilmiş, atababa yurdlarından deportasiya edilmişlər.

## **"XX ƏSRİN SONUNDA BÜTÜN DÜNYANIN GÖZÜ QARŞISINDA TÖRƏDİLMİŞ, QƏDDARLIĞI VƏ AMANSIZLIĞI İLƏ FƏRQLƏNƏN XOCALI SOYQIRIMI ERMƏNİ MİLLƏTÇİLƏRİNİN TƏCAVÜZKAR SİYASƏTİNİN ƏN QANLI SƏHİFƏSİ OLMUŞDUR"**

Ötən əsrin ən böyük faciələrindən biri kimi tariximizdə iz salan Xocalı soyqırımı XX yüzillikdə insanlığa qarşı törədilən ən amansız faciələrdən sayılır. 1992-ci il fevralın 25-dən 26-na keçən gecə törədilən Xocalı soyqırımı xalqımızın növbəti faciəsini yaşadığı bir tarixdir. Soydaşlarımızın xüsusi amansızlıqla qətlə yetirildiyi o qış gecəsinin dəhşətli anları hər bir azərbaycanlının qan yaddaşına ehlə çökmüşdür ki, bu hadisələri kiminsə unutmağına inanmaq qeyri-mümkündür. Azərbaycan Prezidenti İlham Əliyevin vurğuladığı kimi, XX əsrin sonunda bütün dünyanın gözü qarşısında törədilmiş, qəddarlığı və amansızlığı ilə fərqlənən Xocalı soyqırımı erməni millətçilərinin təcavüzkar siyasətinin ən qanlı səhifəsi olmuşdur.

Xocalı soyqırımı təkcə bizlərin deyil, bütün bəşəriyyətin faciəsidir. Xocalı haqqında həqiqətin dünyada bilinməsi, bu faciənin xalqımıza qarşı soyqırımı aktı kimi tanınması üçün Azərbaycan dövləti bütün zəruri addımları atır. Bu sahədə məqsədyönlü fəaliyyət

yet Ümummilli Lider Heydər Əliyev Azərbaycanda siyasi hakimiyyətə qayıdırdan sonra başlanmışdır. Ulu Öndərin təşəbbüsü ilə Xocalı soyqırımına siyasi-hüquqi qiymət verilmiş, fevralın 26-sı "Xocalı soyqırımı günü" elan edilmişdir. Heydər Əliyev Fondunun vitse-prezidenti, İslam Konfransı Gənclər Forumunun mədəniyyətlərəarası dialoq üzrə baş əlaqələndiricisi Leyla xanım Əliyevanın təşəbbüsü ilə başlanmış "Xocalıya ədalət" beynəlxalq kampaniyası bu istiqamətdə təbliğat işini daha da fəallaşdırmışdır. Faciə ilə əlaqədar dəhşətli faktlar bu kampaniya çərçivəsində aparılan işlər sayəsində geniş beynəlxalq ictimaiyyətə çatdırılmış, planetin bütün guşələrində milyonlarla insan erməni millətçilərinin əsl simasına bələd olmuşdur.

## **XOCALIDA TERROR ƏMƏLIYYATININ PLANI ƏVVƏLCƏDƏN HAZIRLANMIŞDI**

Xatırladıq ki, 7 min əhalisi olan Xocalı erməni terrorçu qrupları keçmiş SSRİ-nin 4-cü ordusunun 23-cü diviziyasının tərkibində olan 366-cı alayının köməyi ilə müxtəlif növ silahlardan atəşə tutularaq, yerlə yeksan edilmişdir. Qəddarcasına həyata keçirilmiş terror əməliyyatı nəticəsində, 613 nəfər şəhid olmuş, onlardan 56-cı xüsusi qəddarlıqla qətlə yetirilmiş, 487 nəfər ağır yaralanmış 1430 nəfər əsir götürülərək amansız işğəncələrə məruz qalmış, onların 135 nəfərinin taleyi hələ də məlum deyildir. Şəhid olanların 106 nəfəri qadın, 63 nəfəri uşaq, 70 nəfəri isə qocalar olmuşdur. 8 ailə tamamilə məhv edilmiş, 27 ailənin hərəsindən yalnız bir nəfər sağ qalmışdır. Soyqırımı aktı zamanı öz torpaqlarını tərk etməyə məcbur olan Xocalı sakinləri hazırda ölkəmizin 40 rayonunda məskunlaşmışlar.

Xocalıda terror əməliyyatının planı əvvəlcədən hazırlanmışdı. Xocalıda erməni terrorizminin amansızlığını təsdiq edən faktlardan biri də odur ki, terror əməliyyatı zamanı istifadəsi qadağan olunmuş xüsusi təhlükəli kütləvi qırğın silahlarından geniş istifadə olunmuşdur. Belə ki, vaxtilə Novosibirsk şəhərində "Suxoy" Hərbi-Sənaye Kompleksində baş konstruktor işləyən Mixail Poqosyan keçmiş SSRİ MN-in baş qərarqahında ixtira etdiyi yeni mərmilərin radiusunu, hədəfə dəyəmə məqamlarını sınaqdan çıxarmaq üçün ən gözəl coğrafi cəhətdən dəyərli yer-məkan Azərbaycanın qərb zonasını təklif etmiş və Xocalı seçilmişdir.

Xocalı soyqırımını törətməklə Ermənistan Azərbaycana qarşı hərbi təcavüzün miqyasını daha da genişləndirib. Azərbaycanın Dağlıq Qarabağ bölgəsinin hüdudlarından kənara çıxaraq Laçın, Kəlbəcər, Ağdam, Cəbrayıl, Füzuli, Qubadlı, Zəngilan rayonlarını işğal edib. Bunun nəticəsində, 20 min soydaşımızın həyatına son qoyulmuş, 50 mindən çox insan yaralanmış və əlil olmuş, torpaqlarımızın 20 faizi işğala məruz qalmışdır.

## **FACIƏNİ QƏTLİAM KİMİ TANIYAN ABŞ-IN BİR ÇOX ŞTATLARI QƏTNAMƏ QƏBUL EDİBLƏR**



Bu gün dünya ictimaiyyətinə Azərbaycan həqiqətləri geniş şəkildə çatdırılır. Xocalı soyqırımının tanınması Azərbaycanın xarici siyasətinin əsas istiqamətlərindən biri kimi müəyyənləşdirilmişdir. Xocalı həqiqətlərinin dünyaya çatdırılması, beynəlxalq aləmdə yayılması, eləcə də, bu soyqırımına obyektiv qiymət verilməsi istiqamətində, davamlı olaraq, addımlar atılır. Aparılan bu uğurlu siyasətin nəticəsidir ki, dünya ölkələrinin bir qismi tərəfindən Xocalı soyqırımının rəsmən tanınması barədə qərar qəbul edilib. Faciəni qətlə kim kimi tanıyan ABŞ ştatları - Texas ştatı, Nyu-Cersi ştatı, Corciya ştatı, Men ştatı, Nyu-Meksiko ştatı, Arkanzas ştatı, Missisipi ştatı, Oklahoma ştatı

və başqa ştatları qətnamə qəbul ediblər.

Xocalı soyqırımı təkcə Azərbaycanın deyil, bütün dünyanın və bəşərin faciəsidir. Ermənistan münaqişə ilə bağlı qəbul edilmiş beynəlxalq sənədlərin müddəalarını yerinə yetirməli, Azərbaycanın ərazi bütövlüyü bərpa olunmalıdır. Dinc insanları məhv edən cinayətkarlar tezliklə ədalət məhkəməsi qarşısında cavab verməli və layiqli cəzalarını almalıdırlar. Azərbaycan Prezidenti İlham Əliyevin bildirdiyi kimi, Xocalı soyqırımını həyata keçirənlər gec-tez ədalət məhkəməsi qarşısında cavab verərək, layiqli cəzalarını alacaq, şəhidlərimizin qanı yerdə qalmayacaqdır.

*Nəzakət ƏLƏDDİNQIZI*

## **Bakıda aeroportda əməliyyat keçirilib**

Dövlət Təhlükəsizlik Xidmətinin (DTX) əməkdaşları Heydər Əliyev Beynəlxalq Hava Limanında əməliyyat keçirib. SİA-nın məlumatına görə, keçirilən əməliyyat nəticəsində Türkiyədən Azərbaycana qaçaqmal daşıyan dəstə saxlanılıb. Məlum olub ki, müştəkkil dəstə Türkiyədən Azərbaycana gömrük nəzarətindən kənar dərman preparatları keçirirmiş. Müştəkkil dəstə Türkiyədə aeroportda nəzarətdən yayınsa da, Azərbaycanda ələ keçib. Hazırda əməliyyat-istintaq tədbirləri davam etdirilir.



## **"Münaqişənin həllinin yeganə yolu danışıqlar deyil"**

Ermənistan-Azərbaycan, Dağlıq Qarabağ münaqişəsinin həlli ilə əlaqədar keçirilən hər bir görüşü müsbət dəyərləndirirəm". Bunu SİA-ya açıqlamasında millət vəkili Azər Badamov deyib. Deputatın sözlərinə görə, münaqişənin həlli variantlarında danışıqlar yolu beynəlxalq ictimaiyyət tərəfindən də müsbət dəyərləndirilir: "Amma münaqişənin həllinin yeganə yolu danışıqlar deyil. Burada hər variantı da seçə bilərik. Əgər hər variantına qərar verilərsə erməninin daşı-daş üstündə qalmayacaq. Ona görə də nə qədər imkan varsa tərəflər arasında görüşlər intensivləşməlidir və erməni başa salmalıyıq ki, münaqişənin həllinin yeganə yolu işğaldan əl çəkmək, torpaqlarımızdakı erməni hərbiçiləri çıxarmaq və orada sülh, birgə yaşayışı bərpa etməkdən ibarətdir. Bu mənada XİN-in növbəti görüşü də münaqişənin həlli istiqamətində atılan addımların başlanğıcı ola bilər və tərəflərə hər bir görüşdən gözləntilərimiz müsbət olmalıdır".



## **"Pensiya sisteminin inkişafına dair yol xəritəsi hazırlanır"**

Prezident İlham Əliyevin sosial sahə ilə bağlı uğurlu islahatlar proqramının mühüm istiqamətlərindən biri pensiya sisteminin inkişaf etdirilməsi, həmin sistemin əhatəliliyinin və pensiyaların artırılması, pensiya təminatı sahəsində sosial ədalət prinsipinin gücləndirilməsidir. Ona görə də Əmək və Əhəlinin Sosial Müdafiəsi Nazirliyində bu istiqamətdə aparılacaq islahatların, atılacaq addımların növbəti beş illik dövrü üçün yol xəritəsi hazırlanır.

# “Qloballaşan dünya və müasir Azərbaycan gəncliyi”



## GƏNCLƏR HƏRƏKƏTİNİN İNKİŞAFINA BÖYÜK ƏHƏMİYYƏT VERƏN DÖVLƏTLƏRDƏNDİR

### ƏNVƏR HAQVERDİYEV:

- Bu gün müstəqil Azərbaycanda gənclər hərəkatı yeni bir mərhələyə qədəm qoyub. Beləliklə, gənclərimizin müstəqil platformada öz fikir və ideyalarını ifadə etmək şansları yüksəkdir. Artıq gənclərin qarşısına, ideyalarını müstəqil şəkildə həyata keçirmələri üçün heç bir məhdudiyyət qoyulmayıb. Dənılmaz faktıdır ki, Azərbaycanda gənclər siyasəti Ulu Öndər Heydər Əliyevin adı ilə bağlıdır. Azərbaycanda gənclər siyasətinin formalaşması ilə bağlı imzalanmış sərəncamlar, qanunlar və digər qanunverici aktlar, bir daha sübut edir ki, Azərbaycan təkcə Qafqaz bölgəsində deyil, hətta dünyada gənclər hərəkatının inkişafına böyük əhəmiyyət verən dövlətlərdəndir. Bu gün istər dövlət idarəçiliyində, istərsə də özəl strukturlarda gənclərin fəallığı aydın hiss olunur. Təbii ki, bu fakt bizi çox sevindirir. Müasir gəncliyimizin real vəziyyəti ondan ibarətdir ki, onlar əvvəlki dövrün gəncləri ilə müqayisədə daha effektiv ideyalarla çıxış edirlər. Bu gün geniş informasiya mübadiləsinin

## Bu mövzuda “Səs” qəzetində dəyirmi masa keçirildi

### (Əvvəli ötən sayımızda)

“Səs” qəzetində “Qloballaşan dünya və müasir Azərbaycan gəncliyi” mövzusunda dəyirmi masa keçirilib. Tədbirdə “Səs” qəzetinin baş redaktoru Bəhrüz Quliyev, YAP Gənclər Birliyinin sədri Seymur Orucov, Gənclər və İdman Nazirliyinin sektor müdiri Fuad Babayev, Mənavi Dəyərlərin Təbliği Fondunun icraçı direktoru Mehman İsmayı-

Halqası Əməliyyat Şirkətinin könüllülər üzrə koordinatoru Tural Hübətov, Azərbaycan Tələbə-Gənclər Təşkilatı İttifaqının sədr müavini Ramin Həbibzadə, eləcə də, YAP-ın fəal gəncləri və KİV nümayəndələri iştirak ediblər.

Dəyirmi masanı giriş sözü ilə açan Bəhrüz Quliyev Azərbaycan gəncliyinin ictimai həyatın bütün sferalarında aktiv fəaliyyəti ilə seçildiyini, siyasi, iqtisadi, humanitar və so-



gün dövlət orqanlarında, parlamentdə, bələdiyyələrdə, biznes strukturlarında və s. sahələrdə təmsil olunur, cəmiyyətin inkişafına öz töhfələrini verirlər”.

B.Quliyev bildirib ki, əsas Ümummilli Lider Heydər Əliyev tərəfindən qoyulmuş dövlət-gənclər siyasətinin Prezident İlham Əliyev tərəfindən uğurla davam etdirilməsinin nəticəsidir ki, gənclərimizin uğurları təkcə ölkə daxilində deyil, xarici məkanda da diqqətdədir: “Ölkəmizdə gənclərin sağlam ruhda inkişaf etməsi məqsədilə bölgələrimizdə idman mərkəzləri, olimpiya kompleksləri, gənclər evləri və müxtəlif dərnəklər açılır, onların asudə vaxtlarının səmərəli şəkildə keçməsi üçün lazımi infrastruktur yaradılır”.

Baş redaktor onu da bildirib ki, bu günün gənci vətənə sadıq və mübarizdir: “Biz bunun Aprel döyüşlərində də bir daha şahidi olduq. Belə ki, həmin vaxt Azərbaycan gəncliyi Ali Baş Komandanın bir əmri ilə torpaqlarımızı azad etməyə hazır olduğunu eməli ilə sübut etdi. Bu isə Liderə ehtiramın və inamın əlamətidir”.

### AZƏRBAYCAN TƏKCƏ QAFQAZ BÖLGƏSİNDƏ DEYİL, HƏTTA DÜNYADA

aparılması gənclərimizə daha geniş imkanlar yaradır.

Qeyd edim ki, mən də, bir qrup gəncə birlikdə bu günlərdə “Bakı Konqres Mərkəzi”ndə Azərbaycan Gənclər Gününə həsr olunmuş Respublika Toplantısında Azərbaycan Respublikasının Prezidenti İlham Əliyev ilə görüşdə iştirak etmişəm. Tədbirlə bağlı təəssüratlarım zəngindir. Cənab Prezidentin gənclərlə səmimi görüşü bizim üçün böyük stimuldur. Cənab Prezidentin gənclərlə səmimi, dost kimi dialoq formasında nitqini qurması, böyük səmimiyyətlə öz gənclik illərini xatırlaması və o dövrlərdə gəncliyin qarşılaşdığı çətinlikləri bugünkü gəncliyin nəzərinə çatdırması böyük əhəmiyyətə malik hadisə oldu. Azərbaycan gənclərinin böyük imtiyazlara malik olduğunu qeyd edən Cənab Prezident, gənclərin qarşısında konkret vəzifələr qoyaraq, Azərbaycanın gələcək inkişafının gənclərin əlinə olduğunu xüsusi vurğuladı. Biz ölkəmizi dünya dövlətləri arasında nüfuzlu bir ölkəyə çevirən Prezidentimizlə fəxr edirik.

### BƏHRUZ QULİYEV:

- Azərbaycanda gənclər siyasəti ilə bağlı kifayət qədər dövlət proqramları, layihələr həyata keçirilir. Bu və ya digər sənədlər



lov, “İrəli” İctimai Birliyinin sədri Mirhəsən Seyidov, YAP Nizami rayon təşkilatının aparat rəhbəri Ramil Vəlibəyov, YAP Binəqədi rayon təşkilatının gənclər birliyinin sədri Fəsl Nəbiyev, YAP Suraxanı rayon təşkilatının gənclər birliyinin üzvü Ənvər Haqverdiyev, YAP Yasamal rayon təşkilatının gənclər birliyinin üzvü Əli Babazadə, YAP Pirallahı rayon təşkilatının gənclər birliyinin üzvü Günel Məmmədova, Azərbaycan Gənclərinin Avropaya İntegrasiya Təşkilatının sədri Lalə Mehdiyeva, Bakı Şəhər

sial tədbirlərin həyata keçirilməsində mühüm rol oynadıqlarını diqqətə çatdırıb. Qeyd edib ki, dövlətin gənclərin fəaliyyəti üçün yaratdığı geniş imkanlar nəticəsində, bu təbəqə cəmiyyətin avanqard qüvvəsinə çevrilib: “Gənclərin potensialından ölkənin mənafeyi naminə tam və düzgün istifadə olunması, onların faydalı məşğulluğunun təmin edilməsi, dövlət idarəçiliyi sistemində iştirakının gerçəkləşdirilməsi dövlət-gənclər siyasətinin əsasında dayanır. Aparılan dövlət-gənclər siyasətinin nəticəsidir ki, onlar bu



# “Qloballaşan dünya və müasir Azərbaycan gəncliyi”

gənclərin həyatına, eləcə də, onların ictimai-siyasi fəallığına necə təsir göstərir?

## DÜNYANIN HEÇ BİR NÖQTƏSİNDƏ DÖVLƏT TƏRƏFİNDƏN GƏNCLƏRƏ BU ŞƏKİLDƏ QAYĞI GÖSTƏRİLMİR

### BABAZADƏ ƏLİ:

- Azərbaycan gəncliyi daim axtarışda olan, yeniliyi sevin, ideyalarla zəngin bir qüvvədir. Bu gün Azərbaycanda gənclər siyasəti dövlətin böyük önəm verdiyi prioritet sahələrdəndir. Gənclərimiz də bu imkanlardan yararlanı və cəmiyyətin inkişaf prosesinin avanqardına çevrilirlər.

İnkişafdan danışarkən, elbəttə ki, dövlət

fəsinə verir. Dövlət-xalq birliyinə əsaslanan müdrik siyasət sayəsində Azərbaycan yeni zəfərlər qazanır və qlobal təşəbbüslərin mərkəzinə çevrilir.

## AZƏRBAYCANDA GƏNCLİYƏ DÖVLƏT QAYĞISI SABAHA VƏ UĞURLARA HESABLANAN BİR SİYASƏTDİR

### FƏSLİ NƏBİYEV:

- Ölkəmizdə həyata keçirilən dövlət-gənclər siyasəti çox geniş bir spektri - gənclərin təhsili, tərbiyəsi, sağlamlığı, intellektual və mənəvi inkişafı, asudə vaxtının səmərəli təşkili, cəmiyyətin bütün sahələrində fəal iştirakı ilə bağlı məsələləri əhatə



təyən qüvvələrə qarşı daima mübarizə aparmalıdır. Azərbaycan Gəncləri Gününə həsr olunmuş Respublika Toplantısında Prezident İlham Əliyev gənclərə mühüm tövsiyə və tapşırıqlarını verdi. Xüsusilə, gənclərin vətənpərvərlik ruhunda yetişmələrinin zəruriliyini qeyd edərək, müasir dövrdə gənclərimizin əsas vəzifələrinin müstəqilliyimizi möhkəmləndirmək olduğunu vurğuladı, gənclərə öz inamını və dəstəyini bəyan edərək, onlara uğurlar arzuladı. Biz də gənc olaraq, dövlətimizə sədaqətə xidmət etməliyik. Azərbaycanda gəncliyə dövlət qayğısı sabaha və uğurlara hesablanan bir siyasətdir.

## AZƏRBAYCAN GƏNCİ BU GÜN XARİCİ GÖRKƏMCƏ DƏYİŞƏ BİLƏR, AMMA ƏQİDƏ, VİCDAN, DÜŞÜNCƏ, DƏYƏRLƏR BAXIMINDAN DƏYİŞƏ BİLMƏZ

### GÜNEL MƏMMƏDOVA:

- Qətiyyətlə vurğulaya bilərəm ki, Azərbaycan gəncliyi bu gün bütün tələbatlara cavab verən bir müasir gənclikdir. Belə ki, gənclərimiz bir neçə xarici dil bilir, İTK-nı mənimsəyib, Azərbaycan məkanında azad internet şəbəkəsinə malikdir və dünyaya sərbəst şəkildə çıxış bilər. Belə imkanlara malik olan gənclər dövlətçiliyimizə xidmət edirlər. Gənclər unutmamalıdır ki, gənclik ölkənin gələcəyinin qaranlıq və təminatıdır. Gənclik üzərinə böyük bir məsuliyyət düşür, hər bir ölkədə gənclik böyük bir qüvvədir. Bu baxımdan ki, Azərbaycanın sərhədlərini, milli maraqları qorumaq kimi şəxsi missiyanın daşıyıcılarıdır. Daşdığı vəzifədən, yaşadığı məkandan asılı olmayaraq, hər bir gənc Azərbaycanın uğurlarına sevinməli və bu nailiyyətlərin davamlılığı üçün var qüvvəsi ilə çalışmalıdır.

Azərbaycanın işıqlı gələcəyi naminə fəallıq göstərən gənclərimizlə yanaşı, müəyyən əngəllər törətməyə çalışan hansısa bir gəncliyi formalaşdırmağa cəhd edən gənclərimiz də var. Amma hər bir gənc Azərbaycan maraqlarının müdafiəsində durmalıdır. Müasir düşüncəli gənc vətən torpağının sərhədlərini möhkəmlənməsi və qorunmasını düşünməlidir. Azərbaycan gəncliyi bu gün xarici görkəmcə müasir formada dəyişə bilər, amma əqidə, vicdan, düşüncə və dəyərlər baxımından heç zaman dəyişməməlidir.

Təəssüflə də olsa, bildirək ki, aramızda dar düşüncəli gənclərə də rast gəlirik.

Sosial şəbəkələrdə sakitliyi pozmağa cəhd etmək niyyətində olan şəxslərə təsadüf edirik. Bizim yaşadığımız cəmiyyətdə belə gənclər say baxımından az faiz təşkil edirlər. Təbii ki, Azərbaycan dövlətçiliyini və müstəqilliyini dəstəkləyən gənclərlə müqayisədə onlar nəzərə çarpmır. İnkişaf olan yerdə problemlərin yaşanılması mümkündür. İnanıram ki, yaxın gələcəkdə həmin gənclər əqidə sahibi olaraq, vətənə xidmət edəcəklər. Hər hansı bir gənc ambisiyasına və məqsədinə görə səhv addımlar ata bilər. Amma dövlətə, millətə və vətənə qarşı səhv addım atmaq qeyri-mümkündür. Bu məqsədlə, dövlətə xəyanət məqsədilə atılan addım gəncləri fəlakətə sürükləyə bilər. Bu gün Azərbaycan gəncləri böyük uğurlar qazanıb. Dövlətin dəstəyi ilə qazanılan uğurlar Azərbaycanın nailiyyətləridir. Gənclərimiz inkişaf edib və onların intellektual potensialı yüksəlib. Gənclərimiz Cənab Prezidentin tövsiyəsi əsasında öz bilik və bacarıqlarını genişləndirməli, müasir dövrün tələblərinə uyğun olaraq, formalaşsın, ölkəmizin inkişafına töhfə verməlidir.

### BƏHRUZ QULİYEV:

- Gənclərin mənəvi inkişafı, vətənpərvərlik tərbiyəsi, xarici ölkələrdə təhsili, sosial müdafiyyə ehtiyacı olanların problemlərinin həlli istiqamətində görülən işlər onlar üçün yaradılan şəraitin təzahürüdür. Bu gün gənclərlə bağlı kifayət qədər normativ sənədlər mövcuddur. Cənab İlham Əliyevin gənclərə etimadı, onlarla görüşlərinin təşkili bu diqqətin göstəricisidir. Məlum dövlət proqramları, həyata keçirilən layihələr gənclərin fəallığına stimül verir. Prezident İlham Əliyevin rəhbərliyi ilə görülən işlərin əməlinə Azərbaycan gənclərini ölkənin uğurlu inkişafına istiqamətləndirə biləcək potensialın yaradılması dayanır. Cənab Prezidentin gənclərlə görüşü və gənclərin qarşısında konkret vəzifələr qoyması Azərbaycanın gələcək inkişafının gənclərin əlinə olduğunu bir daha təsdiqləyir. Azərbaycanın gənclər ordusu da dövlət başçısının etimadını əməli ilə doğrultmalı, öz bilik və bacarıqlarını genişləndirməli, müasir dövrün tələblərinə uyğun olaraq, formalaşsın, ölkəmizin inkişafına töhfə verməlidir.

Bugünkü dəyirmi masa, bir daha təsdiqlədi ki, Azərbaycan gəncliyi vətənə sadıq, mübariz, müasir çağırışlara cavab verən geniş düşüncəli, yüksək potensiallı gənclərdir.

**Zümrüd BAYRAMOVA**



proqramlarını xüsusi qeyd etməliyik. Sərəncamlarda ölkəmizdə gənclərlə bağlı dövlət siyasətinin əsas istiqamətləri açıqlanmışdır. Heç bir dövlətdə gənclərlə bağlı bu qədər dövlət proqramları qəbul olunmur.

Gənclər siyasətilə bağlı elm, təhsil, mədəniyyət və digər sosial sahələrdə yönələn fəaliyyətlərin stimullaşdırılması məqsədilə Gənclər Fondu yaradılıb. Gənclər Fondunun yaradılması gənclərimizə olan ən böyük dəstəkdir. Dünyanın heç bir nöqtəsində dövlət tərəfindən gənclərə bu şəkildə qayğı göstərilir. Bütün bunlarla yanaşı, elm və təhsilin inkişafı ilə bağlı dövlət büdcəsində nəzərdə tutulan vəsaitlərin ildən-ilə artırılması, bunun tələbə, magistr və aspirantların təqaüdlərində özünü göstərməsi, məhz dövlətin milli elmin inkişafı istiqamətinə diqqətin yönəldiyinin bariz ifadəsidir. Azərbaycan dövləti daim gənclərin ictimai-siyasi, həmçinin, sosial-iqtisadi proseslərdə nümayiş etdirdiyi fəallığı yüksək dəyərləndirir, onların həyat şəraitinin yaxşılaşdırılması, eyni zamanda, özlərini təsdiq etmək və yüksək səviyyədə təhsil almaları üçün bütün şəraiti yaradır. Bütün bunlar üçün, real işlərin görülməsi üçün dövlət proqramları qəbul edilir və yüksək səviyyədə icra olunur. Azərbaycan gəncləri də Prezident İlham Əliyevin onlara olan diqqət və qayğısını daim hiss edir və bunu yüksək qiymətləndirirlər.

Bu günün gəncliyi uğurları ilə seçilən, yüksək dəyərlərə malik olan Azərbaycan ilə qürurlanır. Azərbaycan multikultural cəmiyyətdir. Azərbaycan terrorizm aktlarını törədənlərə, irqi və dini zəmində münafişə yarananlara qarşı barışmaz mövqeyini ortaya qoyur, islam dünyasının həmrəyliyine töh-

edir. Cəmiyyətin inkişafında fəal sosial təbəqəyə çevrilən Azərbaycan gəncləri müxtəlif sahələrdə nailiyyətlər əldə ediblər. Əminliklə demək olar ki, dövlət dəstəyi olmasaydı, uğurlar qazanılmazdı. Harada inkişaf, tərəqqi var, gənclərimiz də o istiqamətə doğru irəliləyirlər. Fərəhləndirici haldır ki, bu gün Azərbaycan gəncliyi milli dəyərlərimizə sahib çıxır. Dünya arenasında öz sözü ilə özünü və tarixini təsdiqləyir. Bu gün Azərbaycan gəncliyi üçün əlçatmaz bir zirvə yoxdur desək, fikrimizdə yanılmazdır. Sadəcə olaraq, gəncliyə məqsədli bir addımı gərəkdir ki, dövlət tərəfindən ona maddi və mənəvi dəstək olsun. Mən gənc olaraq, özümü müasirlərimizə tutaraq, Ümummilli Lider Heydər Əliyev tərəfindən əsas qoyulmuş və Azərbaycan Prezidenti İlham Əliyevin davam etdirdiyi dövlət-gənclər siyasətindən hər bir Azərbaycan gəncliyinin yararlanmasına çağırıram.

Son 15 ildə görülən işlərə baxsaq, yüksək intellektual bacarıqlara malik olan və ölkənin ictimai-siyasi həyatında aktiv şəkildə fəaliyyət göstərən gənclər ordusunun formalaşdığını görmüş olarıq. Qürurla demək olar ki, bu gün Azərbaycan gəncliyi üzərinə götürdüyü şəxsi vəzifələrin öhdəsindən layiqincə gəlməyi bacarır. İnformasiya-kommunikasiya texnologiyalarının sürətlə inkişaf etdiyi bir dövrdə bütün dünyada, həm də informasiya müharibəsinin gətirdiyi nəzərə alsaq, vətəndaşlarımız, xüsusilə, gənclərimiz daha çox maarifləndirilməli, onlara daim ayıq-sayıq olmaları, elmi, savadlı gənclik olaraq yetişmələri aşılanmalıdır. Gənclərimiz bu dövrdə dövlət üçün təhlükə ola biləcək radikal cərəyanların təsirinə düşməməli, ölkəmizə zərbə vurmaq is-

# Avropa İttifaqının ikiüzlülüğünün ifşası

**A**vropa İttifaqı Şurasına sədrliyi təhvil alan Rumıniyanın xanım baş naziri Viorika Dançila "Politico"ya müsahibəsində Avropa İttifaqını insan hüquqları və demokratiya məsələlərində digər ölkələrə, hətta özünün Şərqi Avropadakı üzv dövlətlərinə qarşı ikili standartlar sərgiləməkdə günahlandırır. Xanım Dançila müsahibəsində konkret fakt və arqumentlərə istinad etməklə, haqlı olduğunu təsdiq edə bilib. Əslində, Avropa İttifaqının ikili standartlar siyasəti yürütdüyü heç də yenilik deyil və bunu artıq bütün dünya ictimaiyyəti çox gözəl bilir. Lakin bu ikili standartların Avropa İttifaqı Şurasının yeni sədri tərəfindən ifşa edilməsi çox vacib məsələdir və bundan sonra bəlkə də bu ədalətsiz yanaşmaların aradan qaldırılacağına ümidləri artırır.

Xanım Dançila Fransada "sarı jiletli" in keçirdiyi aksiyalar zamanı polis etirazçılarına qarşı güc və şiddət tətbiq etdiyini və Avropa liderlərinin buna səssiz qaldığını, xüsusilə, vurğulamaqla ədalətsiz yanaşmanın olduğunu diqqətə çatdırıb. Bu səssizliyin, bu müşahidəçi mövqeyin fonunda guya insan haqlarının pozulduğu iddia edilən digər ölkələrin əleyhinə silsilə qərarlar verildiyini yada salmaqla isə, ikili standartların tətbiq edildiyini tam şəkildə isbat edib.

V.Dançila öz ölkəsini də nümunə götürüb və xatırladı ki, əslində, Avropa Komissiyasının anti-korrupsiya siyasəti çərçivəsində apardığı monitoring ilə bağlı illik hesabatında yalnız Rumıniya və Bolqarıstanın adının çəkilməsi haqsızlıqdır. Avropa İttifaqı Şurasının yeni sədri Avropa İttifaqının Rumıniya, Bolqarıstan və digər ölkələrə qarşı ədalətli davranmadığını bildirib. Hətta Niderlandda, Fransada və Almaniyada da çox böyük korrupsiya faktlarını müşahidə etdiyini de diqqətə çatdırmaqla, həqiqətən də, ikili standartlar siyasətinin tətbiq edildiyini, avropalı liderlərin tamamilə ədalətsiz yanaşmaları sərgilədiyini təsdiqləyib.

Həqiqətən də, son zamanlar Rumıniya korrupsiya məsələsi ilə əlaqədar Avropa Komissiyası və Avropa Parlamentinin tənqid hədəfinə çevrilib. Hətta ölkə rəhbərliyi liberal demokratiyadan uzaqlaşmaqda günah-



landırılıb da. Amma görsən, tek Rumıniya-ya qarşını belə yanaşma tətbiq edilir? Yoxsa Avropanın bir çox ölkələri də günahlandırılır? Görəsən, sanksiya xarakterli tədbirlər nəzərdə tutulurmu? Hər halda nə Rumıniyanın xanım baş naziri, nə biz, nə də digərləri bunun şahidi ola bilməmişik.

## Avropa liderlərini avropalılar yox, başqa xalqların nümayəndələrinin hüquq və azadlıqlarını maraqlandıracağı heç inandırıcı görünmür

Nə Fransada, nə İspaniyada, nə də bir sıra Avropa ölkələrində nümayişçilərə qarşı edilən zorakılıqlara görə həmin ölkələr hədəfə belə alınmayıb. Heç bir sanksiya tətbiq edilməyib. Hətta xəbərdarlıq belə olmayıb. Görəsən, nəyə görə nümayişçi fransızları zəif Fransa hökuməti demokratiyadan kənar addımlar atmaqda günahlandırılır? Niyə Fransa hökumətinin insan haqlarını kobud şəkildə pozduğu barədə bircə bəyanata belə rast gəlinmir? Nəyə görə ən adi xəbərdarlıq belə edilmir İspaniya hökumətinə? Yoxsa katalonları bir anda susduran, hətta nümayişçilərin bir çoxlarının həbslərini reallaşdıran hökumət insan azadlıqlarını kobud

şəkildə pozmuş hesab edilmir? Əzilən fransızların hüquqları yoxdur, yoxsa itlərin hücumuna, atların tapdağına məruz qoyulan katalonların? Yoxsa avropalıların tapdalanmasına biganədirlər? Bəlkə Avropa liderlərini bəzi ölkələrdə, ələlxüsus, Avropaya aid olmayan ölkələrdə yaşayan insanların hüquq və azadlıqları özərininkindən daha çox maraqlandırır?

Avropa liderlərini fransızlardan, ispanlardan, katalonlardan və Avropada məskunlaşan digər xalqların nümayəndələrindən daha çox, məhz başqa xalqların nümayəndələrinin hüquq və azadlıqlarının maraqlandıracağı heç inandırıcı görünmür.

Əvvəla, ona görə inandırıcı görünmür ki, Avropada məskunlaşan liderlər, məhz həmin Avropada yaşayanlara görə, daha çox diqqət göstərməli idilər. Əgər, həqiqətən də, insanların hüquq və azadlıqlarının qayğısına qalmaq istəyirdilərsə, ilk öncə, məhz avropalılara qarşı bu qayğıyı görmək olardı, nəinki digər hədəf seçilmiş ölkələrdə yaşayanlar.

Digər tərəfdən, minlərlə avropalı insanın əzişdirilməsinə, susdurulmasına, həbsinə dinməyən, susqunluq nümayiş etdirən qurumların cəmi bir nəfərin, özü də məhkəmə, istintaq prosesi nəticəsində qeyri-qanuni hərəkətləri sübuta yetirilən bir azərbaycanlının həbsinə görə guya narahatlıq keçirmələri, onunla maraqlanmaları, haqq və hüquqlarının guya müdafiəsinə qalxmaları çox gülməli səslenir. Minlərlə nümayişçi avropalının hüquqlarının tapdalanmasından bir azərbaycanlı qanun pozucusunun hüquqi prosedurlarla, qanuni şəkildə mühakimə olunması daha böyük həyəcan signalı hesab oluna bilməz axı. Bu fakt, "öz gözündə tiri görməyib, öz gələnin gözündə tük axtaran" liderlər üçün yetərlidir ki, onların, əslində, heç də demokratiya, insan hüquqları, söz azadlıqları kimi ali prinsiplər barədə düşünmədiklərini təsdiq etsin.

## Özlərini demokratiya carçıları kimi qələmə verənlər, əslində, ikili standartlar siyasəti yürütməyə, qaralama kampaniyası aparmağa kökləniblər

BMT kimi nüfuzlu bir təşkilat tərəfindən qəbul olunmuş qətnamələr, Azərbaycan torpaqlarının geri qaytarılması, qaçqın və məcburi köçkünlərin öz yurd-yuvalarına məskunlaşdırılması tələbini özündə ehtiva edən qərarlar qanuni hesab olunurmu? Bəs bu qədar qərar və qətnamələr qətlə yetirilmiş, girov saxlanmış, yurd-yuvasından didərgin salınmış insanların hüquqları,

azadlıqları barədə qanunvericilik demək deyilmi? Bu hüquqların müdafiəsi, bu azadlıqların bərpası niyə maraqlıdır deyil?

Azadlıq, demokratiya, insan hüquqları carçıları hesab olunan liderlər və beynəlxalq təşkilatlar niyə Ermənistanı öz işğalçı siyasətinə görə hədəfə almırlar? Əgər işğalçı, insan hüquqlarını pozanları hədəfə almırlarsa, hansı fəaliyyətdən, hansı missiyadan dəm vururlar? Belə bir fəaliyyətə, ümumiyyətlə, qaralama kampaniyasından, ikili standartlar siyasəti yürütməkdən, ədalətsizlikdən başqa hansısa ad vermək mümkündürmü? Bir sözlə, özlərini demokratiya carçıları kimi qələmə verən qurumlar da, liderlər də, əslində, ikili standartlar siyasəti yürütməyə, qaralama kampaniyası aparmağa kökləniblər.

## Viorika Dançilanın müsahibəsi ikili standartları tətbiq edənlər və ikiüzlülük nümayiş etdirənlər üçün çox ağır zərbədir

"Politico"ya müsahibəsində Avropa İttifaqını insan hüquqları və demokratiya məsələlərində digər ölkələrə, hətta özünün Şərqi Avropadakı üzv dövlətlərinə qarşı ikili standartlar sərgiləməkdə günahlandırılan Viorika Dançila tamamilə haqlıdır. O, haqlı olduğunu ölkəsi və bir sıra Avropa ölkələrini nümunə götürməklə, həmçinin, müvafiq arqumentlərlə də təsdiq edib və ittihamlarında ısrarlıdır. Eyni zamanda, Avropa İttifaqı Şurasına sədrliyi təhvil alan Rumıniyanın xanım baş nazirinin sözügedən müsahibəsi Avropa İttifaqının ikiüzlülüğünün ifşasıdır. Özü də, məhz şura sədri tərəfindən.

Bəli, Viorika Dançila ikili standartların tətbiqi dedikdə, yanaşmaları müqayisə etdikdə, ədalətsiz yanaşmanı isbatladıqda, məhz ikiüzlülüğü ifşa edir. İnsan hüquqları, söz azadlığı, demokratiya carçılarının ikiüzlülüğünü. Bu ikili standartların tətbiqi, əslində, dünya ictimaiyyəti üçün sirt deyildi və indi Rumıniyanın xanım baş nazirinin müsahibəsi, ola bilsin ki, ictimaiyyətdə qeyri-adi heç bir təəssürat yaratmaya da bilər. Amma bu müsahibə, müsahibədə ifşa edilmiş faktları həmin ikili standartları tətbiq edənlər, ikiüzlülük nümayiş etdirənlər üçün çox ağır bir zərbədir.

İkili standartların imicə, nüfuza mənfi təsir göstərəcəyi barədə fikirlərə istər ölkə daxili, istərsə də xarici mətbuat səhifələrində dəfələrlə rast gəlinib. Bu ikiüzlülüğün nəticəsinin yaxşı olmayacağı bəlli məsələ idi. Bəlkə də zamanında bunun qarşısı alına bilirdi və bu gün şura sədrliyini təhvil alan xanım tərəfindən bu səviyyədə ifşa da olunmazdı. Amma görüldüyü kimi, qeyd olunanlar qulaqda vurulduğu səbəbindən, bu gün çox böyük bir rezonans doğurub. Avropa İttifaqı Şurasına sədrliyi təhvil alan bir xanım baş nazir tərəfindən belə ittihamlar heç də sıradan bir ittiham deyil. Bu ittihamlar nüfuza, imicə xələl gəlməsi üçün yetərlidir və hətta gələcək fəaliyyət mexanizmlərinə, missiyaya əhəmiyyətli dərəcədə təsirlidir. Çox güman ki, bundan sonra tək hədəfə alınan, ədalətsizliyə məruz qalan ölkələr deyil, bütün dünya ictimaiyyəti ikili standartları tətbiq edənlərin, ikiüzlülük siyasəti yürüdənlərin ittihamlarına, bəyanatlarına, fikirlərinə məhəl qoymazlar. Bəlkə də, ümumilikdə, fəaliyyət mexanizmləri və missiyaları artıq şübhə altındadır və ciddiyyə alınmır. Bu isə, ikili standartların, ikiüzlülük siyasətinin qeyd olunduğu kimi, məntiqi nəticəsi və sonluğudur.

**İnam HACIYEV**

## Polkovnik Eray Guçlüer: Saxta soyqırımı açıqlaması Fransa üçün siyasi ləkədir

**Əslində Fransa Prezidentinin saxta "erməni soyqırımı" ilə bağlı açıqlamasında yeni heç nə yoxdur. Təəssüf ki, Avropanın bəzi siyasətçiləri qoca qitədə köklənən erməni millətçi dairələrinin təsirindən çıxma bilməyiblər. Bu açıqlama da əvvəlki ədalətsiz mövqelərin davamıdır.**

Bu fikirləri AZƏRTAC-a müsahibəsində türkiyəli hərbi ekspert, ehtiyatda olan polkovnik Eray Guçlüer deyib. O deyib ki, Fransanın dövlət başçısı bu açıqlamasının Türkiyə dövləti və xalqı tərəfindən kəskin etirazla qarşılanacağını yaxşı bilirdi. Belə bir açıqlamanın ortaya çıxmasında iki mühüm amil var. Birincisi, erməni diasporunun qarşısında götürülən öhdəlik, ikincisi, Fransadakı mövcud siyasi böhranı arxa plana keçirmək. Bunların hər ikisi hüquq və siyasi mədəniyyətə ziddir. Dövlət başçısı ayrı-ayrı qurumlar qarşısında götürdüğü



öhdəliyə yox, seçicilərinə verdiyi vədə sadıq olmalıdır. Digər tərəfdən, yaxşı olar ki, Emmanuel Makron ölkəsindəki siyasi böhranın əsl səbəblərini siyasi mədəniyyətlə aradan qaldırmağa səy göstərsin, avtərlist açıqlamalarla yox. Hadisələrin necə cərəyan edəcəyindən asılı olmayaraq saxta "soyqırımı günü" açıqlaması Fransa üçün siyasi ləkədir.

# Müxalifəti acınacaqlı sonluq gözləyir

“Cənab Prezidentin istər gənc məhbusla bağlı verdiyi göstəriş, istərsə də şəhid ailələri ilə görüşü müxalifətin oyunbazlığına son nöqtəsini qoymuş oldu”

**Bu gün müxalifət düşərgəsində anormal mühit hökm sürür. Partiyalararası qarşıdurmalarla, dövlətin xalq və dövlət maraqlarına uyğun həyata keçirdiyi siyasətə qısqançlıqla yanaşı və bəzən hayküyü qaldırıb, görülən işlərə kölgə salmağa cəhd edirlər. Azərbaycan Prezidenti İlham Əliyevin şəhid ailələrinə bir dəfəlik yardımların verilməsi ilə bağlı Fərmanı növbəti dəfə müxalifəti ciddi narahat edib. Bu nöqtəyi-nəzərdən çox hay-küyü, şər və böhtan xarakterli məlumatlar yayır, informasiyalar paylaşırlar. Söhbət etdiyimiz müsahiblərimiz müxalifət başbirlənlərinin bu cür mövqə sərgiləməklə, xalqdan uzaq düşdüklerini və bu baxımdan, onları acınacaqlı sonluq gözlədiyini bildirdilər.**

## Mətbuat Şurasının sədr müavini Müşfiq Ələsgərli: “Müxalifətin danışmaq üçün sözü qalmayıb”



- Dağıdıcı müxalifətin istər Mehman Hüseynov olayına, istər 20 Yanvar ümumxalq hüzn gününə, istərsə də şəhid ailələrinin sosial durumlarının yaxşılaşdırılması

barədə Prezident Fərmanına verdikləri reaksiya onları tam gülünc vəziyyətə saldı, bütün niyyətlərini faş etdi. Bəlli oldu ki, bu insanların niyyətləri nə xalqın rifah halının yaxşılaşdırılması, nə Mehman Hüseynovun islah olunaraq, həbsxanadan çıxması deyil. Onlara insident yaratmaq, yersiz hay-küy qoparmaq, xarici qüvvələrin diqqətini cəlb edərək, qrant əldə etmək lazımdır. Çünki üzərinə problem adı qoyaraq şüar etdikləri, guya xalqın dərdinə yanırıq deyər qabartdıqları problemlərin hər biri öz həllini tapıb, amma onlar sakitləşmək bilmirlər. 20 Yanvar mərasimindəki davranışları isə, ümumiyyətlə, utançverici idi. Çünki bu olayla xalqın ən müqəddəs dəyərlərinə belə önəm vermədiklərini göstərdilər. Bu baxımdan, onların şəhid ailələri ilə bağlı Prezident Fərmanına verdikləri reaksiyalarda qeyri-adillik axtarmağa lüzum yoxdur. Bir tərəfdən baxanda, elə mahiyyətləri budur. İkinci tərəfdən də, qəzəblidirlər. Çünki müxalifətin danışmaq üçün sözü qalmayıb, bütün bəhanələri əllərindən çıxıb.

## “Yurddas” partiyasının sədri Mais Səfərlilə: “Müxalifət problemlərin həllindən narahatdır”

- Bu gün şəhid ailələri cəmiyyətin ən həssas və hörmətli təbəqəsidir. Bu ailələr öz övladlarını Azərbaycanın ərazi bütövlüyü uğurunda qurban verən valideynlərdir, qardaşlardır, bacılardır. Ona görə, bu ailələr çox həssasdır. Həm də, şəhid ailələri Azərbaycan xalqının qürur yeridir, fəxrdir. Zamanında Ulu Öndər Heydər Əliyev, indi də Prezident İlham Əliyev şəhid ailələrinə diqqət və qayğı göstərir. Şəhid ailələri ilə bağlı Azərbaycan dövlətinin xüsusi siyasəti var. Hər zaman şəhid ailələri dövlətimizin, Prezidentimizin qayğısı ilə əhatə olunublar. Bu illər, ərzində fikir versək, görürük ki, nə qədər şəhid ailələrinə mənzillər verilib, şəhid ailələrinin problemlərinin, qayğılarının həll olunması üçün dövlət büdcəsindən maliyyə vəsaiti ayrılıb. Prezident İlham Əliyevin və Birinci Xanım Mehriban Əliyevanın şəhid ailələri ilə görüşü də elə bunu bir daha əyani surətdə sübut edir.



Prezidentimiz bir daha vurğuladı ki, biz şəhid ailələrinin problemlərini həll etmək üçün əlimizdən gələni edəcəyik. Cənab Prezident bu məsələ ilə hər zaman məşğul olub. Yeni şəhid ailələrinə verilən bir dəfəlik vəsaitlər və şəhid ailələrinə mənzil tikintisi üçün ayrılan maliyyə vəsaitləri, bir daha ondan xəbər verir ki, bu siyasət uğurla davam etdirilir. Təbii ki, müxalifət problemlərinin həllindən narahatdır. Dağıdıcı ünsürlər istəmərlər ki, Azərbaycanda bu problemlər həll olunsun. Onlar həssas insanların hissələri ilə oynamaqla məşğuldurlar. Müxalifət çalışır ki, insanlar hökumətdən narazı qalsın və hər hansı bir məsələnin ucundan tutub, hay-küy salmaqla məşğul olsunlar. Amma müxalifətin bu cür hay-küy salması əbəsdir. Çünki şəhid ailələri və hər kəs çox gözəl bilir ki, Prezident İlham Əliyev şəhid ailələri üçün hər şeyi edir və edəcəkdir. Sadəcə olaraq,

müxaliflər gündəmdə qalmaq üçün bu məsələlərdən yapışırlar.

## Prezident Yanında QHT-lərə Dövlət Dəstəyi Şurasının üzvü, SIM İB-in sədri Anar Xəlilov: “Bunun axırı rüsvayçılıqdır”



Bunlar 20 Yanvar ümumxalq hüzn günü şəhidlərimizə hörmətsizlik edib ziyarətə gələn insan toplumunun çoxluğundan yararlanmağa cəhd etdilər. Dünyanın hansı ölkəsində müxalifət hüzn günündə bu cür addım atır? Bunların addımı xalqına və şəhidinə qarşı hörmətsizlik idi. Bundan başqa, şəhid ailələrinin adından danışmaq onları çaşdırmaq yolu ilə pafoslu çıxışlarla gündəm qazanmaq. Yaxud gənc bir məhbus ətrafında ajiotaj yaratmaqla, guya ki, onun dərdinə qalır xalq qazanmaq və xarici havadarlarından daha çox maliyyə əldə etmək. Budur bunların mövqeyi və tutduqları yol. Əslində, bunların xalq arasında dayağı və mövqeyi yoxdur, buna görə də, heç də narahat deyillər ki, nüfuzdan düşürlər. Bunlar bir məsələdən narahatdırlar - xarici maliyyənin kəsilməsindən. Ona görə də, bütün gücləri ilə qara yaxmaq, şər- böhtan atmaq, xalqı çaşdırmaq yolu ilə bu maliyyə qaynağını əllərində saxlamaq istəyirlər. Ancaq həmişə olduğu kimi, bunların bütün bu şouları iflusa uğrayır. Cənab Prezidentin istər gənc məhbusla bağlı verdiyi göstəriş, istərsə də şəhid ailələri ilə görüşü və bu görüşdə şəhidlərimizin adının uca tutulması, onlara qayğının aparılan sosial siyasətdə ön sırada durmasını bir daha sübut etməsi müxalifətin bu oyunbazlığına son nöqtəsini qoymuş oldu. Cənab Prezident bir daha şəhid ailələri ilə görüşdə dövlətin şəhidlərimizə göstərdiyi qayğı haqqında danışaraq, rəqəmlərlə göstərdi ki, dünyanın heç bir yerində olmayan dövlət qayğısı Azərbaycanda vardır və bu, həyata keçirilmişdir. Cənab Prezidentin bu görüşdə evi olmayan heç bir şəhid ailəsi qalmayacaq

ifadəsi isə bu qayğının necə yüksək bir zirvədə olduğunu bir daha bəyan edilməsi idi. Mən də, öz növbəmdə, bu qayğıya görə şəhid ailələri ilə bağlı məlum son Fərmana görə Cənab Prezidentə öz minnətdarlığımı bildirirəm. Müxalifətin isə, həmişə olduğu kimi, bu dəfə də xalqı çaşdırmaq niyyəti puç oldu və iflusa uğradı. Artıq fikir verməsinizsə, onların sosial şəbəkələrdəki qaraxma kampaniyalarına baxış sayları tamamilə enmişdir. Elə bu faktın özü onların iflasının sübutudur. İstər şəhid ailəsi olsun, istər Qarabağ qaziləri, əlillər və digər sosial zümrələr bütün xalq öz Prezidentinin apardığı siyasətdən razıdır və Onun ətrafındadır. Xalqı çaşdırmaqla, heç nəyə nail olmaq mümkün deyil, bunun axırı rüsvayçılıqdır ki, müxalifət zaman-zaman bunu qazanıb.

## “Paralel” qəzetinin baş redaktoru Tapdıq Abbas: “Müxalifət ciddi şəkildə narahatdır”



- Azərbaycan Prezidenti İlham Əliyevin şəhid ailələrinə bir dəfəlik yardımların verilməsi ilə bağlı Fərmanı müxalifəti ciddi şəkildə narahat

edib. Bu narahatçılıq, hər şeydən əvvəl, ilk növbədə, ölkə Prezidentinin qətiyyətli tədbirləri ilə müxalifətin bəhanə edib, xalqı miqtənlərə cəlb etmələrinin əsasını, demək olar ki, tam sarsıtması ilə bağlıdır. Cənab Prezidentin əvvəlcə, Mehman Hüseynovu həbsdən azad etməsi, ardınca bir dəfəlik yardım ala bilməyən və narazılıq edən şəhid ailələrini qəbul edib, onlara xüsusi qayğı göstərərək, bir dəfəlik yardımın hər bir şəhid ailəsinə verilməsi barədə Fərman imzalaması müxalifəti çıxılmaz duruma salıb. Ona görə də, müxalifət hay-küy qaldırır, görülüş işlərinin əhəmiyyətini xalqın gözündən salmağa çalışır. Lakin ölkə əhalisi müxalifətin bu cür əsassız hərəkətlərinə əhəmiyyət vermədən, ölkə Prezidentinin atdığı bütün addımları dəstəkləyir və ölkəmizdə mövcud olan əmin-amanlığın qorunması və daha da möhkəmlənməsi üçün ona dəstək verir.

GÜLYANƏ



“Bizim Milli Dirçəliş Hərəkatı Partiyasının bəyanatı olmuşdu. Biz bu məsələlərlə bağlı bildmişdik ki, “Milli Şura” xarici dövlətlərin birində yaradılıb və missiyası ortadadır. Hətta ünvanda göstərmişdik ki, Rusiyada Moskva Cərrahiyyə İnstitutunun akt zalında Vyacheslav Volodinin birbaşa təşkilatçılığı ilə “Milli Şura” yaradıldı.

## Bu cür məhkəmələri ictimailəşdirmək lazımdır”

Daha sonra onlar “Milyardlər ittifaqı” yaratmışdılar və o zaman da pul verirdilər. Təbii ki, bu da sübut olunmuşdu. Amma təəsüflər olsun ki, bu məsələyə baxılmadı”. Bunu SİA-ya açıqlamasında Milli Dirçəliş Hərəkatı Partiyasının sədri, millət vəkili Fərc Quliyev deyib.

“Bir neçə gün əvvəl Milli Məclisin Müdafiə, təhlükəsizlik və korrupsiya ilə mübarizə komitəsinin iclasında bu məsələ ilə bağlı geniş çıxış etdim ki, belə məsələlər aydınlaşdırılmalıdır. Mən həm də Baş Prokurorluğa da üz tutub çağırış etdim ki, xaricdən ölkəmizi qatmaq üçün yaradılan teşki-

latların məsələləri aydınlaşdırılmalıdır. İndi isə AXCP sədri Əli Kərimli ilə bağlı məhkəmə gediş və sübutlar da ortada varsa, təbii ki, hər kəs etdiyi əməllərə görə cavab verməlidir. Bu cəmiyyətə də aydın olmalıdır ki, ölkədə çox ciddi məsələlər olduğu halda, bizim ölkənin problemlərinə adekvat olaraq milli birliyə ehtiyac olduğu halda burada “5-ci kolon” kimi çalışmaq və hakimiyyətə deyil dövlətə müxaliflik etmək olmaz. Bunun arxasından pərdə götürüləndə görünür ki buradan kimlər çıxır. Yəni kimin əlinin kimin cibində olması aydın görünür. Burada qarşılıqlı salmaq is-

təyənlər öz iradələrini deyil, ölkəmizin sevməyən dövlətlərin iradələrini ifadə edirlər. Hesab edə bilməyən ki, bu cür məhkəmələri ictimailəşdirmək lazımdır. Hətta deyirdim ki, belə məsələlərdə yumşaq mövqə nümayiş etdirmək lazım deyil”-deyə, partiya sədri fikrini tamamlayıb.

Ceyhun Rasiqoğlu

## Azərbaycan məhsulları Berlində nümayiş edilir

Fevralın 6-da Almaniyanın paytaxtı Berlində öz işinə başlayan “Fruit Logistica 2019” beynəlxalq meyvə və tərəvəz sergisində Azərbaycan məhsulları da nümayiş olunur.

İqtisadiyyat Nazirliyindən AZƏRTAC-a bildirilib ki, nazirliyin dəstəyi, Azərbaycanda İxracın və İnvestisiyaların Təşviqi Fondunun (AZ-PROMO) təşkilatçılığı ilə meyvə və tərəvəz istehsalı sahəsində fəaliyyət göstərən 14 Azərbaycan şirkəti öz məhsullarını “Made in Azerbaijan” vahid ölkə standında təqdim edir. “Fruit Logistica 2019” beynəlxalq meyvə və tərəvəz sergisi fevralın 8-də başa çatacaq.

7 fevral 2019-cu il

# Gürcüstan başına hansı problemi açıb?

## Yaxud Georgi Lomsadzenin Mixail Avaqyan etirafları

Gürcüstanın ermənilərin kompakt yaşadığı Buqaşeni kəndində birinci Qarabağ müharibəsi dövründə azərbaycanlılara qarşı qəddarlıqlar törətmiş terrorçu-cinayətkar Mixail Avaqyanın büstünün ucaldılması bir müddət ən çox müzakirə olunan mövzuya çevrildi. Maraqlıdır ki, Gürcüstanın tanınmış ictimai-siyasi xadimlərinin bəziləri bu məsələdə Azərbaycan tərəfinin narazılığını və etirazlarını haqlı saysalar da, digər qismi hələ də susqun qalmaqda davam edirlər. Daha bir maraqlı məqam, Gürcüstan jurnalistlərinin göstərdikləri mövqedir. Mövzu ilə bağlı gürcü jurnalist və blogeri, "Tamadanın hekayələri" bloqunun sahibi Georgi Lomsadze "eurasiya.net"-in rusdilli sahifəsində yazısı ilə çıxış edib. Əsasən, tərəfsizlik saxlamağa cəhd edildiyi göstərsə də, bir sıra məqamlar diqqətdən yayınmayıb.



**Demə, bu, Avaqyan üçün Gürcüstanda ucaldılmış ilk büst deyilmiş!**

Gürcü jurnalist, Tbilisinin abidə məsələsində məsafəli davranmağa çalışdığını yazıb və qeyd edib ki, gürcü tərəfi həmin abidənin ucaldılmasını yerli sakinlərin təşəbbüsü olduğunu bildirib. "Hər şeyə rəğmən, büst Avaqyanın qohumu, Qaqik Avaqyanın şəxsi maliyyəsi hesabına ucaldılıb. Bir sıra yerli KİV-lər xəbər veriblər ki, yerli məktəbdə Avaqyana daha bir büst ucaldılıb" deyən yazan Lomsadze Gürcüstanın bu cavabının Azərbaycanda bir çoxlarını qane etmədiyini qeyd edib: "Azərbaycanın haqqın.az" informasiya agentliyi məqalə ilə çıxış edib və orada vurğulanıb ki, abidənin açılış mərasimində hakim "Gürcü arzusu" Partiyasının iki deputatı da iştirak edib, eləcə də, Ermənistanın Gürcüstandakı səfiri də orada olub. "Bəs Gürcüstan hakimiyyəti Borçalıda - azərbaycanlıların sıx yaşadığı bölgədə Qarabağ müharibəsinin qəhrəmanına abidə ucaldılarsa, yəni də tolerant davranacaq mı?" deyən məqalədə ritorik sual verilir".

**Lomsadzenin həqiqətdən yayınma cəhdi: "Gürcüstanın nəhəng investoru və enerji təchizatçısı olan Azərbaycanı razı salmaq üçün, abidənin sökülməsi çətin ki, baş versin, çünki bu, digər qonşusu - Ermənistanı və Samtsxe-Cavaxetiyada yaşayanları hiddətləndirəcək"**

Lakin qeyd edilənlərlə yanaşı, gürcü jurnalist həmyerli müşahidəçilərinin də fikirlərinə toxunub: "Bəzi gürcü müşahidəçilər mərkəzi hakimiyyəti ittiham etdilər ki, nəyə görə Samtsxe-Cavaxetiya lazımı qədər diqqət göstərmirlər ki, nəticədə, ölkəni çıxılmaz vəziyyətə salınır və burada itkisiz çıxmaq mümkün deyil". Daha bir məsələ isə, Azərbaycanın uzun illərdir ki, Gürcüstana bu və ya digər şəkildə yardımlar göstərməsi, eləcə də, enerji və s. məsələlərin təminatında ölkəmizin tutduğu mövqe ilə bağlıdır. "Gürcüstanın nəhəng investoru və enerji təchizatçısı olan Azərbaycanı razı salmaq üçün, abidənin sökülməsi çətin ki, baş versin, çünki bu, digər qonşusu - Ermənistanı və Samtsxe-Cavaxetiya yaşayanları hiddətləndirəcək". Çox maraqlı bir məsələdir ki, gürcü jurnalist bir tərəfdən, Azərbaycanı ölkəsinin nəhəng investoru, enerji təchizatçısı kimi qeyd edir, digər tərəfdən isə, ölkəsinə heç bir səmərəsi olmayan Ermənistanın hiddətlənəcəyini yazır. Halbuki bu gün Ermənistanın işğalçılıq siyasəti nəticəsində yaradılmış "DQR" adlı saxta və separatçı "dövlət"

bu günün özündə Cənubi Osetiya və Abxaziya ilə "ikiterəfli əməkdaşlıqlar" qurur, tərəflər qarşılıqlı dəstək nümayiş etdirirlər. O cümlədən, abxaz və osetin separatçıları "DQR"ə, məhz Ermənistan (!-R.N.) üzərindən keçib-gedirlər. Budurmu, gürcü jurnalisti narahat edən? Halbuki Azərbaycan dövləti olmasaydı, Gürcüstan dövləti və xalqı indi çox ağır bir vəziyyətdə Rusiyanın güclü zərbələri altında inləyərlik. Təəssüf ki, Lomsadze dərk elədiyi bu reallığı dərk etmədiyi şəkildə bürüzə verir...

**Tornike Şarşenidze: "Hakimiyyətdə bardaq, kaos və hörmətsizlik hökm sürür"**

Bu arada, "Jamnews" nəşrinə açıqlama verən gürcü politoloqu Tornike Şarşenidzenin açıqlamasına da yer ayrılıb. "Bizim ölkənin hakimiyyətində qarşıdurma, kaos və hörmətsizlik hökm sürür" deyən İctimai Məsələlər İnstitutunun professorunun sözlərini gətirən gürcü müəllif, onun digər fikirlərini də çatdırıb və qeyd edir ki, Şarşenidze hakimiyyətin sözügedən abidənin hansı nəticələrə gəlib-çixacağını bilmək istəyində olmayıb. "Gürcüstanın rəsmi şəxsləri xarici işlər nazirliyində, eləcə də, parlamentdə olduğu kimi eyni refreni təkrar edirlər ki, "Azərbaycan strateji partnyordur" və Tbilisi ilə Bakı arasında istənilən sahə üzrə fikir ayrılığı yoxdur" deyən Tornike Şarşenidzenin sözləri Lomsadze tərəfindən bildirilir. Məqalənin sonunda isə qeyd olunur: "Azərbaycan hakimiyyətinin nəzarətində olan KİV-lər tərəfindən Gürcüstana edilən pretenziyalardan nəticə çıxararsaq, Tbilisi müxtəlif mərhələlərdə bir çox bənzər söhbətlərə getməli olacaq".

**Hələ ki, gec deyil...**

Beləliklə, fakt budur ki, gürcü müəllif özünü "tərəfsiz" göstərməyə cəhd etsə də, onun erməni cəlladına abidənin ucaldılması məsələsində, dolay yolla, ermənilərin cinahından çıxış etdiyini sezmək mümkündür. Onu da qeyd etmək yerinə düşərdi ki, Azərbaycan tərəfinin etirazlarını yalnız hakimiyyətə yaxın KİV-lər tərəfindən səsləndirildiyini iddia edən Lomsadze bilməlidir ki, bu etiraz, əslində, bütün Azərbaycan xalqının etirazıdır və yaxşı olardı ki, Gürcüstan hakimiyyəti bu məsələni özünə "baş ağrısı" kimi qəbul etməsi yerinə, onun ərazi bütövlüyünə dəstək göstərən, Ermənistan-Azərbaycan, Dağlıq Qarabağ münəqişəsi məsələsində Azərbaycanın ədalətli mövqeyindən çıxış etsin. Hər halda, erməni cəlladı Aqoyanı və ermənilərin işğalçılıq maraqlarını özlərinə strateji partnyor hesab etdikləri, acılarından ölməyə qoymadıqları Azərbaycana qurban vermələri reallıqda hər şeyi dəyişə bilər. Necə deyirlər, hələ ki, gec deyil...

**Rövşən NURƏDDİNOĞLU**

**P.S.** Sonda isə bir kiçik xatırlatmanı da etmək lap yerinə düşərdi. Bu gün erməni terrorçusuna abidə ucaldılan Samtsxe-Cavaxetiya erməniləri özlərinə "cavax erməniləri" deyirlər, bölgənin adını isə Gürcüstan ərazisindəki "kiçik Ermənistan" adlandırır. Əgər bir neçə ildən sonra onlar da separatçılıq meyillərini təkrarlasalar (bu kimi hallara dəfələrlə yol verilib), Lomsadze bu dəfə ölkəsində daha bir işğalçılıq meyillərindən bəhs edən yazı ilə çıxış etməli olacaq. Çünki ermənilərdən hər şeyi gözləmək olar.

**"O, ermənilər üçün müharibə qəhrəmanı, azərbaycanlılar üçün isə hərbi cinayətkar, gürcülər üçün isə baş ağrısıdır..."**

"Əhalisinin çox hissəsinin ermənilərdən ibarət olduğu Samtsxe-Cavaxetiyanın Buqaşeni kəndində kənd sakini olmuş Mixail Avaqyanın büstünün təntənəli açılış mərasimi keçirilərkən, Gürcüstanın digər hissələrində buna diqqət göstərilmədi. Lakin qonşu Azərbaycanda bu hadisə günün əsas xəbərlər blokunda işıqlandırıldı" deyən qeyd edilən məqalədə bildirilir: "Gürcüstanda anadan olmuş etnik erməni Avaqyan 1990-cı ilin əvvəllərində Azərbaycanla münəqişə zamanı Dağlıq Qarabağ uğrunda erməni tərəfində döyüşüb. O, ermənilər üçün müharibə qəhrəmanı, azərbaycanlılar üçün isə hərbi cinayətkar, gürcülər üçün isə baş ağrısıdır..."

Bu ifadələrdə bəzi detallara nəzər salsaq, gürcü jurnalist erməni cəlladının Dağlıq Qarabağ "uğrunda" (?!-R.N.) döyüşdüyünü yazsa da, beynəlxalq aləmin bu ərazilərimizin işğala məruz qalması faktını nədənsə qeyd etməyib, yaxud "təsədüf nəticəsində unudub".

**Lomsadze, bu barədə daha müfəssəl məlumat vermir, əksinə...**

Məqaləsinin digər hissəsində DQ münəqişəsinin Cənubi Qafqazın yeni tarixində ən qanlı münəqişə olduğunu qeyd edən gürcü müəllif, davamı olaraq yazır ki, bu müharibə hər iki tərəfə sağalmaz yaralar vurub, eləcə də, düşmənçilik münasibətinin uzanmasına səbəb olub: "Lakin buna baxmayaraq, Gürcüstanda etnik ermənilərin və azərbaycanlıların müəyyən diasporları yaşayır, ölkə bu müharibədən kənar qalıb, belə ki, 1990-cı illərdə öz daxilindəki müharibələrlə, separatçılarla məşğul olub". Beləliklə, keçək digər məqama. Məqam isə budur ki, bu gün Gürcüstanın öz Cənubi Osetiya və Abxaziya problemləri ilə qarşı-qarşıya qalıb və işğalın, separatçılığın vurduğu yaraları yaxşı anlayır. Maraqlısı da budur ki, uzun illər Azərbaycanın da bənzər işğal faktı, habelə, separatçılıqla mübarizəsinin olduğunu bilə-bilə, cənab Lomsadze, bu barədə daha müfəssəl məlumat vermir, əksinə...

...Bu barədə məqalənin daha aşağı hissəsində bir daha qeydlər edəcəyəm.

**Gürcüstan erməni-azərbaycanlı qarşıdurmasında seçimini etməlidir**

"Qafqazda heç kim hazırkı sərhədlərin mövcudluğundan razı deyil və tərəflərin hər birində qonşulara qarşı pretenziyalar irəli sürülə, istənilən diplomatik hədəfdən yayınma halı isə partlayışa səbəb ola bilər. Bu dəfə uduzan situasiyada Tbilisi oldu, hansı ki, Azərbaycanın hiddəti onun üzərinə yağmağa başladı" deyən sözügedən məqalədə bildirilir və xatırlatmalara yer verilir: "Bakı Gürcüstanın Azərbaycandakı səfirindən izahat tələb etdi, Azərbaycanın Gürcüstandakı səfiri isə Tbilisiyə etiraz notası göndərdi", deyən Azərbaycan deputatı Rəşad Musabəyovun sözlərini misal gətirən gürcü müəllif millət vəkiliyin digər fikirlərini də xatırladı. "O, əlavə edib ki, Tbilisi abidə haqqında öz mövqeyini bildirməlidir" deyən yazan Lomsadze bununla belə nəticəyə gəlib ki, Gürcüstan erməni-azərbaycanlı qarşıdurmasında seçimini etməlidir.

**Gürcü jurnalist 20 Yanvar hadisələri barədə dolğun məlumat verməyib və...**

Beləliklə, yuxarıda da qeyd etdiyim kimi, tərəfsizlik nümayiş etdirdiyini nümayiş etdirməyə çalışan gürcü jurnalist sonradan daha bir yanlışlığa yol verib. O, Azərbaycan xalqının müstəqillik uğrunda mübarizəsini - 20 Yanvar hadisələrini ermənilərin talan edildikləri, qətlə yetirilməsi məsələsi ilə əvəzləyib. Halbuki bunun SSRİ DTK-nın azərbaycanlıları gülləbaran hədəfinə alması üçün təcridatı kimi də qiymətləndirə, əsl gerçəyi yazsa bilər. Onun həmin fikirlərini də olduğu kimi diqqətə çatdırırıq. SİTAT: "Azərbaycan tərəfini qıcıqlandıran əsas tərəfi Avaqyana qoyulan abidənin Azərbaycan xalqı üçün müqəddəs və əhəmiyyətli gündə - 20 Yanvar tarixində açılmasıdır. Həmin gün, 1990-cı ildə ermənilərin Bakıda bir neçə dəfə talan olunmalarından sonra, Sovet qoşunları 200 nəfər vətəndaşı amansız şəkildə qətlə yetirdi. Bu gün həmin tarix Azərbaycanda "Qara yanvar" kimi qeyd olunur".

Müəllif daha sonra yazır: "Azərbaycan tərəfinin narazılığı, eyni zamanda Avaqyanın müharibədə ən qanlı epizodlarından birində - Xocalıda bir neçə yüz mülki insanın öldürülməsində hallanır. "Gürcüstanda Xocalı cəlladına abidə ucaldıblar" deyən Azərbaycan mətbuatında gedən yazıların başlığında verilib".







## "Nar" Gəncə şəhərində yeni rəsmi mağazasını təqdim etdi

"Nar" paytaxtla yanaşı, digər şəhər və rayonlarda yaşayan sakinlərin rahatlığını və onlara göstərilən xidmət səviyyəsini daha da yüksəltmək məqsədilə mağazalarının sayını artırmaqda davam edir. Mobil operator növbəti rəsmi mağazasını Gəncə şəhərində təqdim edib.



Yeni konseptə uyğun və müasir avadanlıqlarla təchiz edilmiş mağazada, "Nar" sakinlərə müxtəlif təkliflərlə xidmət göstərəcək. Mağazada müştərilərə nömrələr üzərində müxtəlif əməliyyatların həyata keçirilməsi, satışı, internet paketlərinin alışı, telefonların satışı ilə yanaşı, diler əməkdaşları tərəfindən digər yüksəkkeyfiyyətli müştəri xidmətləri göstəriləcək. Qeyd edək ki, yeni dükən Gəncə şəhəri, Vəli Xulufu küçəsində (Qafqaz Ticarət Mərkəzində) yerləşir.

Mobil operator yeni mağazanın təqdimatı ilə əlaqədar olaraq, 7-8-9 fevral tarixlərində müştərilərə "Nar" nömrələr hədiyyə verəcək. Bundan başqa, telefon və aksesuar alanlara da hədiyyələr təqdim ediləcək.

"Nar" mağazalarının ünvanı və xidmətləri haqqında ətraflı məlumatı [nar.az/map](http://nar.az/map) internet sahifəsindən öyrənmək olar.

"Azerfon" şirkəti ("Nar" ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. "Nar" ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. "Nar" şəbəkəsi hazırda ölkə ərazisinin 97%-ni (işğal olunmuş ərazilər istisna olmaqla) əhatə edir və 7400-dən artıq baza stansiyası ilə 2,2 milyona yaxın abunəçiyə yüksəkkeyfiyyətli xidmət göstərir. 2017-ci ildə keçirilmiş mobil rabitə şəbəkələrinin müqayisəli testlərinə əsasən "Nar" şəbəkəsi mobil zəng xidmətlərinin göstərilməsi üzrə ölkədə ən yüksək nəticəyə nail olub. Sınaqları test xidmətləri üzrə müstəqil beynəlxalq şirkət olan "P3 Communications" keçirib və sınaq metodologiyası əhatəli xidmətlər üzrə müştəri təcrübəsinə əsaslanıb.

## İsveçdə dərs zamanı mobil telefondan istifadə qadağan olunacaq



İsveç hökuməti məktəblilərin dərs zamanı mobil telefondan istifadə etməsinə qadağa qoymaq istədiyini bildirib. AZƏRTAC İsveç KİV-lərinə istinadla bildirir ki, Krallıqda təhsil alanların dərs zamanı mobil telefonlardan istifadə etməsinə icazə verməyən məktəblər artıq var. Mövcud qanunvericilik məktəb direktorunun bu məsələ ilə bağlı müstəqil qərar qəbul etməsinə icazə verir. Lakin hökumət bütün məktəblər üçün eyni olan universal qaydanın tətbiq edilməsini istəyir.

Bildirilir ki, dərslərdə nizam-intizam təmin edilməlidir. Təhsil alanlar diqqətlərini mobil telefonlar üzərində deyil, dərsləri üzərində cəmləşdirməlidirlər.

Buna baxmayaraq, bu qaydanın necə işləyəcəyi hələlik aydın deyil. Məsələn, yeni qaydanın müəllifləri qadağanın hansı təhsil növünə - məktəbəqədər, ümumi ibtidai və orta təhsilə tətbiq ediləcəyini müəyyənləşdirməyiblər.

Hazırda İsveç hökuməti başqa partiyalarla danışıqlar aparır ki, yeni qaydaların qüvvəyə minməsi üçün onların dəstəyini təmin etsin. Qeyd edək ki, hökumətin dərslərdə mobil devaysların qadağan edilməsi haqqında təklifi də tənqidlə qarşılanıb. Bu sahəni öyrənən tədqiqatçı Torbörn Ott jurnalistlərə müsahibəsində bildirib ki, məktəbdə mobil telefonların qadağan edilməsini düzgün addım saymır. O deyib ki, məktəblər rəqəmsal təhsilin yaradılması üzərində çox işləyiblər, mobil devayslar isə müasir dünyada əsas rol oynayır. Təhsil alanlar mütaliə üçün planşet və kompüterlərdən istifadə edirlər. Belə olan halda onların həyatında ən mühüm rəqəmsal vasitə olan mobil telefonları qadağan etmək təəccüblüdür.

# SƏS

Son səhifə

7 fevral

## Azərbaycan FIG dünya kuboku yarışlarına ev sahibliyi edəcək

Azərbaycan Gimnastika Federasiyası martın 14-17-də kişi və qadın idman gimnastikası üzrə Beynəlxalq Gimnastika Federasiyasının (FIG) dünya kuboku yarışlarına ev sahibliyi edəcək. SİA-nın məlumatına görə, Milli Gimnastika Arenasında keçiriləcək turnir "Tokio 2020" Yay Olimpiya Oyunlarına getmək istəyən idmançılar üçün mühüm keçid rolunu oynayacaq. Belə ki, Olimpiyaya təsnifat xarakterli bu yarışda iştirak etmək üçün 51 ölkə artıq qeydiyyatdan keçib. Medallar və lisenziya xalları uğrunda isə 167 kişi və 80 qadın idman gimnastikasının mübarizə aparacağı gözlənilir. Çox sayda Olimpiya mükafatçıları, dünya və Avropa çempionatı medalçılarının qatılacağı turnirin adları ilə olan siyahısı isə fevralın ortalarında açıqlanacaq. Dörd günlük yarışların ilk iki günü təsnifat, sonrakı iki günü isə final mərhələləri baş tutacaq. Turnirdə, həmçinin ən yüksək icra xalını toplamış gimnastlara ənənəvi "AGF Trophy" kuboku da təqdim olunacaq.



## Bolqarıstanın nüfuzlu nəşri Azərbaycanda keçiriləcək Formula 1 Qran-Prisindən yazıb

Bolqarıstanın nüfuzlu "Dnevnik" nəşri bu ilin aprelinde Azərbaycanda keçiriləcək Formula 1 Qran-Prisi barədə məlumat yayıb. Nəşrdə Formula 1 Qrupunun baş icraçı direktoru Çeyz Kerinin Azərbaycana səfəri çərçivəsində Qran-Prinin Bakıda 2023-cü ilədək keçirilməsinə dair müqavilənin imzalandığı qeyd olunub. Həmçinin bu ilki yarışın da avtomobil hərəkatları üçün bir sıra yeniliklərlə yadda qalacağı diqqətə çatdırılıb. Azarkeşlərin bu il də Formula 1 Qran-Prisinin güclü rəqabət şəraitində keçəcəyinə və yadda qalan olacağına inandıqları xüsusi vurğulanıb.



## Xanım parataekvondoçumuz DÇ-də bürünc medal qazanıb

Antalyada parataekvondo üzrə dünya çempionatına start verilib. SİA-nın məlumatına görə, yarışda 11 taekvondoçu ilə təmsil olunan komandamızın üç üzvü dayanq üzərinə çıxıb. İlk yarış günündə xanım taekvondoçumuz Rəyale Fətəliyeva (49 kq) yarımfinalda məğlub olsa da, aktivinə bürünc medal əlavə edib. Mübarizəyə qoşulan digər idmançımız Vüsal İsmayilov (75 kq-dan yuxarı) yarımfinal uğrunda döyüşdə əlindən aldığı zədəyə görə döyüşü davam etdirə bilməyib. Eyni kateqoriya və çəkiddə yarışan Vüqar Adışirinov da komanda yoldaşı kimi yarımfinalın bir addımlığında məğlub olub.

## Mourinyo 3 təklifi geri çevirib

"Mançester Yunayted"-in sabiq baş məşqçisi Joze Mourinyo işsiz qaldığı müddətdə 3 təklifi geri çevirib. SİA-nın xarici mətbuata istinadən verdiyi məlumata görə, mütəxəssis təkliflərin üreyincə olmadığını deyib: "Hələlik dincəliyəm. Baş verənləri analiz edirəm. Hər şeyə sakit yanaşıram. Boş vaxtım nə qədər çox olsa, bir o qədər yaxşıdır. İndiyədək 3 klubdan təklif almışam. Lakin üreyimcə olmayıb. Hiss edirəm ki, istədiyimi hələ almamışam. Məni özünə cəlb edəcək təklif gözləyirəm. Amma, dediyim kimi, tələsmirəm".

## Ukraynalı boksçu Aleksandr Usik mayın 18-də ringə çıxacaq

Aleksandr Usikin rromouteri Eddie Hearn ukraynalı ağır çəkili boksçunun növbəti döyüşü ilə bağlı məlumat verib. "Sport.ua" saytı yazır ki, Hearn boksçunun mayın 18-də ringə çıxacağını bildirib: "Onun rəqibi ya Denis Lebedev, ya da digər döyüşçü olacaq. Rəqiblə bağlı yekun qərar qəbul edilməlidir. Düşünürəm ki, Usik artıq super ağır çəki dərəcəsinə döyüşəcək". Bundan əvvəl isə Hearn boksçunun Aleksandr Povetkinlə ringə çıxacağını söyləmişdi.

**Baş redaktor:**

**Bəhrüz Quliyev**

**Baş redaktorun müavinləri:**

**Valeh Məhərrəmli  
Fətulla Həsənov**

**Ünvanımız: Bakı şəhəri,  
Üzeyir Hacıbəyov  
küçəsi, 66.**

**Şəhadətnəmə: № 022492**

**<http://www.ses-news.az>**

**<http://www.sesqazeti.az>**

**E-mail: [ses@sia.az](mailto:ses@sia.az)**

**Tel: 598-33-90 Faks: 493-11-62**

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" nəşriyyatında çap olunur.

Qəzetdə AzərTAc, SİA və AZADİNFoRM informasiya agentliklərinin məlumatlarından istifadə olunur.

**Qəzet bazar və bazar ertəsindən başqa hər gün nəşr olunur**

**Tiraj: 5500**